


ଉତ୍କଳ

ଉତ୍କଳ
ମହାପୁରୀ



૧ રઢિયાળી રાત	ભા. ૧	૦-૧૦-૦
૨ " "	ભા. ૨	૦-૧૨-૦
૩ " "	ભા. ૩	૦-૧૦-૦
૪ ચૂંદડી (લગ્નગીતો)	ભા. ૧	૦-૧૦-૦
૫ " "	ભા. ૨	૦-૧૨-૦
૬ ઋતુગીતો		૦-૧૨-૦
૭ સોરઠી ગીતકથાઓ		૧-૦-૦
૮ કંકાવટી (વ્રતસાહિત્ય)	ભા. ૧	૦-૮-૦
૯ " "	ભા. ૨	૦-૧૪-૦
૧૦ દાદાજીની વાતો		૦-૮-૦
૧૧ સૌરાષ્ટ્રની રસધાર	ભા. ૧	૧-૮-૦
૧૨ " "	ભા. ૨	૧-૮-૦
૧૩ " "	ભા. ૩	૧-૮-૦
૧૪ " "	ભા. ૪	૧-૮-૦
૧૫ " "	ભા. ૫	૧-૮-૦
૧૬ સોરઠી બહારવટીઆ	ભા. ૧	૦-૧૨-૦
૧૭ " "	૨	૧-૪-૦
૧૮ " "	૩	૧-૮-૦
૧૯ ધરતીનું ધાવણુ (લોકસાહિત્ય)		
	ભા. ૧	૨-૦-૦
૨૦ સોરઠી સતો	ભા. ૧	૦-૧૨-૦
૨૧ પુરાતન જ્યોત		૧-૮-૦
૨૨ સારઠ તારાં વહેતાં પાણી		૨-૮-૦
૨૩ સમરાંગણુ		૧-૮-૦
૨૪ વસુંધરાનાં પ્રહારાં દવલાં		૧-૮-૦
૨૫ રા' ગંગાજળિયો		૧-૮-૦
૨૬ વેવિશાળ		૧-૪-૦
૨૭ ગુજરાતનો જય		૧-૮-૦



એકતારો


સ્વતંત્ર ભજનો તેમ જ
અન્ય ગીતોકાવ્યોનો સંગ્રહ

લેખક
ઝવેરચંદ મેઘાણી

પહેલી આવૃત્તિ : સપ્ટેમ્બર : ૧૯૪૦

એક રૂપિયે

ગુજરાત વિદ્યાપીઠ ગ્રંથાલય
૨૨૬૦૫



મુદ્રક : મનુભાઈ અમૃતલાલ શેઠ

સ્વાધીન મુદ્રણાલય : રાણપુર

પ્રકાશક : જવેરચંદ મેઘાણી : કુલછાણ કાર્યાલય : રાણપુર [કાઠિયાવાડ]

અ જ પં જણ

એકતારાનાં બન્ને ચિત્રો આલેખનાર
સ્વયંનિર્મિત કલાકાર ભત્રીજા

શ્રી લાલચંદને

આત્મનિરીક્ષણ

શબ્દોના સોદાગરો : કવિજનોને, સાહિત્યના સર્જકોને એ નામે ઓળખાવવા ઉચિત નથી ? સોદાગર એટલે દેશદેશાન્તરે ધૂમતો, જૂજવા સીમાડાનો પરિભ્રમણશીલ વ્યાપારી. હાટડું માંડીને એ બેસે નહિ. એની વણઝાર સાહસોને તોતરતી ચાલે. અણખેડ્યા પંથ એને ડરાવે નહિ, અણદીઠી ભોમ એને અકળાવે નહિ, નવલા પ્રદેશોનાં એ અન્નોદક ચાખે. એની દાલવેલી પોઠ્યોમાંથી સ્થલેસ્થલની માલ-આપલે ચાલે. સોદાગર શબ્દ સર્વોચિત છે, કારણ કે વિચારો અને ઊર્મિઓના કાફલા વહન્તો સાહિત્યક વિશ્વપ્રવાસી છે, સાહસશૂર છે, ધૂની છે, અને એ બધાંથી યે ચડી જાય તેવું તેનું ખિરદ તો છે, પોતાના પ્રિય ધરસંસારથી લાંબા વિજોગો, સ્વૈચ્છિક દેશવટાઓ લેવાનું. એના કેડા એકલતાએ ધૂન્નવતા હોય છે. છતાં એ તો વ્યવહારી સોદાગર છે, વિવેક એનું મોટું લક્ષણ છે.

‘ઉપડ ધણીને દ્વાર !’

પણ શબ્દોના સર્વ સોદાગરોમાં યે વિલક્ષણ ને વિષમપંથી તો કવિતાકાર છે. એને આપણે ઓળખ્યો છે અતરિયો, સુરૈયો કહીને. ‘આપણ કાંધે લઈ ગઈડિયાં, ઉપડ ધણીને દ્વાર !’ એ બાંધ્યું છે મેં કવિ-સુરૈયાનું નિરાળું સ્વરૂપ. એનો અસખ્યાળ એણે એની કાંધ પર જ ઉપાડવાનો હોય છે. એની કૂંપીઓમાં અર્કો, નિષ્કર્ષો ભર્યા છે. એની કવિતાની પોઠો કે કાફલા નથી ઠલવાતાં.

એના પ્રત્યેક શબ્દપૂંમડાની અવનિ ભરતી ફારમને માટે માનવસંસારના ઊકળતા ચરમાં અજબમુખ પ્રાણુ પરિતાપે બકાયા હોય છે. એણે જે સુગંધ નીચોવી છે તે કાટિ કાટિ જનહૈયાનાં સંવેદનોમાંથી નીપજેલ હોય છે. ઉઠાવાને એણે ‘ધણીને દુવાર’ ઊપડવાનું હોય છે. ‘ધણીને દુવાર’ : માલિકની સન્મુખ : કવિનું આખરી મુકામ ઈશ્વરનું આંગણું છે. ‘ધણીને દુવાર’ એ શબ્દ ભજનવાણીનો છે. રવીન્દ્રનાથે કરેલી કવિ-પ્રયાણુની કલ્પના પણ

નીરવ જિનિ

તાહાર પાયે

નીરવ વીના દિવો ધરિ

‘અધાં ગાનો ખતમ કરીને, આખરમાં મારી નિઃશબ્દ વીણાને તો હું એ ‘નીરવ’ને જ ચરણે ધરી દહશ’ એજ છે :

સ્વાનુભવો ને પરાનુભવો

હું આ લખું છું તે શું ખરે જ અંતરમાં અનુભવું છું ? કવિ-તાકાર, સાહિત્યનો સર્જક શું સાચોસાચ નિજલખ્યું બધું સ્વાનુભવમાંથી નીતારે છે ? ‘ગરજ કાને ?’ નામનું આમાંનું ભજન મેં એક ચિંતનગામી, યોગભક્તિના આરાધક અધ્યાપક પાસે ગાયું ત્યારે એણે પણ મને પ્રશ્ન કર્યો કે તું આ પ્રભુ-તલસાટનો અનુભવ કરી શકે છે ? ‘પ્રભુ’ નામે ઝાળખાતું કાઈ એક અગમ અગોચર સત્વ, માનવીને ખોજવા, મેળવવા, પોતાની પાસે ખેંચવા, પોતાના આત્મવિકાસની ભૂમકા લગી ચડાવવા વલવલે છે; મત્સ્યાવતાર ધરી માનવજીવને જળમાં ગોતનારો, વરાહ રૂપે કાદવમાં ઢૂંઢનારો કાઈક ચેતન્યજ્યોતિ યુગાન્તરોથી ઉદ્ઘાતિક્રમ દ્વારા જીવને શિવ-સ્વરૂપે પામવા મથે છે અને જળ, કીચડ, પથ્થર, વન-

સ્પતિ, પંખી ને પશુકાટિમાંથી હેવટે માનવ-ભૂમિકામાં તો લઈ આવ્યો છે, તોયે હજુ તલસે છે : માનવી પ્રભુ માટે નહિ પણ પ્રભુ માનવી માટે તલસે છે ! એવો જે ‘ગરજ કાને ?’ ના પદ વાળો ભાવ, તે શું પદનો રચયિતા પોતાના ઊર્મિતંત્રમાં અનુભવે છે ? તલસતા પરમ ચૈતન્યસ્વરૂપની એને આત્મપ્રતીતિ થાય છે ?

અધ્યાપક મિત્રના એ પ્રશ્નનો ઉત્તર મેં નકારમાં વાળ્યો. ભક્તો પોતાના અનુભવો ગાતા હશે, કવિતાકારોનો એક સમૂહ પોતાનાં ઉર-સંવેદનોને શબ્દસ્થ કરતો હશે. પણ ખીજો એક સમૂહ છે, જે બહુધા પરાનુભવોને જ પોતાના ઊર્મિ-તંત્રની વીણા કે એકતારા પર બજાવવા મથે છે. એટલે કે મુખ્યત્વે એ કલ્પક છે, નિજાનુભવી નથી. ઉદાહરણ લઈએ : પીડિતો દુઃખિતોનાં પદો ધણાએ ગાયાં છે. મેં પણ ગાયાં છે. એમાંનાં કેટલાંક પરભાષામાંથી મેં જેમ આપણી ભાષામાં ઉતાર્યાં છે, તેમ ખીજાં કેટલાંક જેને વ્યવહાર વાણીમાં માલિક નામે ઓળખવામાં આવે છે તે પણ વસ્તુતઃ મૌલિક નથી, એટલે કે તેનાં મૂળ રચનારના પોતાના પીડિતપણામાં નથી બાંધેલાં. પરભૂમિમાં ઉગેલ રોપાઓને પોતાને આંગણે લાવીને ચોંપનાર માણસની માફક. પરપીડનના સંવેદનોમાંથી ઉદ્ભવેલા એ ભાવોને મેં મારી કલ્પનાભોમમાં માત્ર રોપ્યા છે. ભોગવનાર, અનુભવનાર, વેદનાનાં હજો વડે ખોદાઈ જનાર ભોંય પારકાં હૈયાંની છે; કવિતાકાર એ સંવેદનોના સીધા પરિસહનાર તરીકેનો દાવો કરી શકે નહિ.

સંવેદનની ખરસમાં

યૂથિકાએ ગાયું છે ગ્રામોદ્દેશનની તાવડી ઉપર : ‘કાઈ કહીયો કહીયો કહીયો રે હરિ આવનકી.’ મીરાંનાં ખીજાં યે ધણાં પદો એણે ગાયાં છે. ગાન એનું છે, તલસાટ એના નથી, મીરાંના છે. મીરાંની ભસ્મ ઉપર ચાર સૈકાના વાયરા વાધ ચુક્યા છે. આજની ગાનારી

એ સૈકા-જૂના સૂક્ષ્મ પરાનુભવને પોતાના ગળામાં ક્રોતરે છે. ગાનારી ભેખ લઇને, રાજવૈભવ ત્યાગીને, પતિને ય તરછોડીને, વૃંદાવનમાં વિચરવા નીકળી નથી પડી, ગાનારનું હૃદય પણ, મીરાંની પ્રભુપ્રીતે રંગાયું રસાયું હરદમ તો નહિ રહેતું હોય. ગાનારે ભગવો કે ઘોળો વેશ પહેર્યો નહિ હોય. ગાનારી જેમ મીરાંની મનોભૂમિમાં પહોંચેલી નહિ હોય, તેમ બીજે પાસે મીરાંની નકલ, બનાવટ પણ નથી કરતી. એણે એનાં ગળામાં પરનું સંવેદન ઘૂંટ્યું છે. એ જ સ્વધર્મ કવિતાકારનો સમજવો. એ ઘૂંટે છે કલ્પનાવતી ભિન્ન-તંત્રની ખરલમાં: પણ એ ઘૂંટે તો છે પારકાના જ અનુભવ. એવાઓની જમાતમાં આપણું સ્થાન હોય તો બસ છે.

અસલી કે નકલી

કવિઓ એટલે તો વેદવાણીમાં કહેલા ઋષિઓ : આર્ષદૃષ્ટાઓ: પરમ સત્યના પયગમ્બરો. પેખન્દાઓ: એ જ કવિઓ પોતાનાં પારગામી ચક્ષુઓનું ખચીત દીઠેલું ગાય. કવિતાકારો એવા આર્ષદૃષ્ટિનો તો શું પણ ઉંચર લગીની ચે ભૂમિને નિહાળી શકવાનો દાવો ન કરી શકે. સ્વાનુભવલક્ષી કવિતાના રચનાકારો પણ જે ઝીણવટથી તપાસશે તો એમણે ગાયો હોય તે ‘સ્વાનુભવ’ કિંચિત જ પોતાનો અનુભવ હશે. પરાનુભવના પડધાને જ ધણુંખરું એ સ્વાનુભવમાં ઘટાવતા હોય છે. વિશ્વકવિતાના પ્રચૂર વારસાની આપણને આજે સુકર પ્રાપ્તિ થઈ ચૂકી છે. એના ગાઢ પરિચયે આપણને ઉચ્ચગરણની સરલતા સંપાદવી છે. એ સરલતાને આપણી કલ્પનાસૃષ્ટિમાં અનેક-વિધ ખેલો ખેલાવીએ છીએ ને એ ખેલનમાં આપણી થોડીક ક્ષણોની સહૃદયતા મૂકીએ છીએ. તેને પ્રતાપે જ આજની કવિતા સરળય છે. મીરાંને ગાવામાં જેવી સહૃદયતા યૂથિકાએ કેળવી છે તેના જેવી આપણી સહૃદયતા આપણાં પરાનુભવગાનમાં

આપણે સીંચીએ, તેટલે અંશે એ કવિતા સાચી બની એમ કહેવાનો આજે શિષ્ટાચાર છે. સહૃદયતાનું પ્રમાણ જેમ અલ્પ, તેમ તે કવિતાને વધુ નકલી કહેવાનો રિવાજ છે.

પ્રયોગકારો છીએ

પણ આપણી ઘણીખરી કવિતા મૂળે તો નકલી જ છે. છતાં એમાંની સર્વોત્તમ નકલ એ કે જે તત્ક્ષણ પૂરતી દિલસંચાઈએ વિભૂષિત : બાકીની બધી બનાવટપણાથી દુષિત : ‘ઊછી ઉધારા અરક લઈ માંહી ભેળે તેલ ધૂપેલ : એ રે સૂરૈયાની ફૂડી ચાલાકી, નારીરંજણ ખેલ !’ ઉત્તમ કવિતાકારો કુશળ કસબીઓ હશે ખરા કવિઓ ન એ હોય. એવું કથન તુચ્છકાર નથી સૂચવતું. કુશળ કસબીપણું પણ કંઈ રસ્તામાં પડ્યું છે ! યોગ : કર્મસુ કૌશલમ્ : એ તો યોગ છે. એ છે પ્રયોગકારોનો યોગ. ઘણાખરા પ્રયોગો જ કરનારા છીએ. નાના પ્રકારના કલ્પના-પ્રયોગો કરી, નાના પ્રકારના લાગણી-પ્રયોગો કરી, નાના પ્રકારના ભાષાછંદોના પ્રયોગો કરી કરી આપણે પરાનુભવોતું એવું ઉચ્ચારણ શોધીએ છીએ, કે જે પરજનોને પોતાના હૈયે વારંવાર રમતું લાગ્યા કરતું હોય છતાં રમ્ય સ્વરૂપે પ્રકટ કરતાં ન આવડતું હોય : ‘what oft was thought but never so well expressed.’ આંગલ કવિ પોપની, કવિતા વિષેની આ પિછાન મને સ્વીકાર્ય છે. આપણો સ્વધર્મ, અનેક હૈયામાં રમી રહે તેવાં વાણી-સ્વરુપો ઘડવાનો છે. જન જનને ઊર્મિ-આરે એના આતમતત્ત્વને ભાવતાં ટોપરાં તેજનાનાં બહાણો નાંગરતા તમે સાહસશૂરની ખુમારી ભર્યાં સાદાગરો છો કવિતાકારો ! તમે પરમ જ્યોતિના પારદર્શીઓ નથી.

પરાનુભવોને ઝીંઘવા, એ પણ ઉચ્ચ સાધના માગી લે છે. આતમની એરણુ પરે એ પરાનુભવનો હથોડો પડે છે, તે ક્ષણે શબ્દ-તણખા

ઝરે છે, રગેરગ કડાકા થાય છે, ત્યારે શબ્દો ગોઠવાય છે, ને એ શબ્દરચનાઓ કરી કરીને ય આખરે એ કવિ, ‘ખાંપણમાંય તારે ખતા પડશે.’ તારા શબ્દને કફનનો દુકડો ય કદાચ નહિ મળે. તારાં તનની ખાખ થશે, પણ તે પછી ય તારા શબ્દો તો પંથવિહોણા પથિકાને વાટદેખાવણુ દીવડા બની રહેશે.

ભજનનું વાહન

‘પ્રયોગકારો’ કહ્યા મેં આજના કવિતાકારોને. ‘યુગવંદના’ પૂર્વેનાં ‘વેણીનાં ફૂલ’ ને ‘કિલ્લોલ’માં જૂજવા પ્રયોગો જ હતા. ‘યુગવંદના’ પણ પ્રયોગોની જ એક પોદ્ય હતી. એમાં ભજનની ભાવલક્ષણમાં તેમ જ ઢાળલક્ષણમાં થોડી રચનાઓ કરી હતી: ‘ઊંડી રે નીંદરમાં અમે સાંભળ્યું રે ધરતી માગે છે ભોગ !’ એ પહેલો પ્રયોગ: ‘વીરા મારા પંચ રે સિંધુને સ્મશાન’ એ બીજો: ને ‘ધણુ રે બોલે ને એરણુ સાંભળે હો જી’ એ ત્રીજો. પહેલો પ્રયોગ એક ધર્મપુરુષે દોરબ્યા સૌપહેલા પ્રજાસંગ્રામ પર અજમાવ્યો, બીજો પ્રયોગ એક માનવીના વધસ્થંભારોહણના પ્રસંગ પર, ને ત્રીજો એક વ્યાપક વિશ્વસ્થિતિ ઉપર. એ ત્રણ પ્રયોગોએ ઊપલી નીચલી સર્વ સાહિત્યરસ-કાટિઓનાં શ્રોતાજનો પર મેળવેલી સફલતાથી એક ખાત્રી થઈ; કે ભજન એ કાવ્યનું જૂનવાણી વાહન નથી, એ કવિતાસ્વરૂપમાં સનાતન તાકાત ભરી છે; ને એ શક્તિસ્વરૂપ કેવળ વૈરાગ્ય અને આધ્યાત્મિકતાનું જ નહિ પણ આત્મસમર્પણ, યુદ્ધ અને સામાજિક અવસ્થાની વિષમતાના આધુનિક (ખરું જોતાં તો સર્વકાલિન) ભાવોનું પણ ગરવું ગંભીર વાહન બની શકે તેવી છે. ને હકીકતે જોઈએ તો સોરઠી ભજનિકાએ ઘેરી ઘેરી ભજનવાણીના પ્રયોગે વીર, રૌદ્ર, કરુણ, શૃંગાર વગેરે સર્વ પ્રકારના રસોને પ્રકટ કરવામાં ક્યાં નથી અજમાવ્યા ?—

‘ગરવે નેળા ઝળેલ્યા
 ‘ગરવે નેળા ઝળેલ્યા રે
 ‘ગરવો ધણેણ્યો વાળાં વાગશે હો ૭.’

એ પદના સંગ્રામોચિત સ્વરો.

‘સોળ રે કળાનો સુરજ ઊગશે
 ‘તપશે તે દિ’ બાળોબાળ રે
 હાં-હાં-હાં

‘ધરતીનાં દોય પડ ધૂજશે
 ‘હોશે તે દિ’ હલહલકાર રે
 હાં-હાં-હાં

‘પીર રે પોકારે મુંઝાં ભાવરાં !’

એવા જોસલ પીરના રૌદ્ર પુકાર.

‘ધરતી માથે હેમર હાલશે સૂના નગર મોઝર,
 ‘લખમી લૂંટાશે લોકું તણી એની નવ ખૂમ કે ન વાર,
 ‘પોરો રે આવ્યો સંતો પાપનો
 ‘ધરતી માગે છે ભોગ !’

એવી વ્યાપક સતાવણીના આગમ-બોલ.

‘સેજ પલંગ માથે પોઢતાં
 ‘બાળુડા ! સેજ પલંગ માથે પોઢતાં;
 ‘એવાં પથરે પોઢાડ્યાં નાનાં બાળ....ગરનારી !’

એવી કરુણાદ્ર શિષ્ય—વાણી.

‘એ જ નેસલ !

‘તમે રે હીરો ને અમે લાલ !

‘એકા એ દોરામાં દોતું પ્રાવિયાં હોજ !’

એ પ્રેમોદ્ગાર.

ભજન-વાણીની એ ભાવેભાવમાં રમતી શક્યતા રાત્રિઓ પછી રાત્રિઓના નિસ્તબ્ધ પ્રહરોમાં આપણા શ્રવણે પડે છે. એના બોલ, લહેકા અને સંઘઝીલાતા સ્વરારોહો ને અવરોહો, કાર્ષ્ણ્યવતા મહેરામણની લહરમાળ જેવા આપણા પ્રાણને લહેરાવે છે. એના બોલ અને ધ્વનિ-ધોર જાણે નાદબ્રહ્મમાંથી નીતરતા હોય છે. સમૃદ્ધ-સંગીતની એમાં પરાકાષ્ટા છે. એ નાદબ્રહ્મની ઉપાસનાનું, પ્રત્યેક શનિવાર, પ્રત્યેક અજવાળી ખીજ, આજના સર્વભક્ષી ધ્વંસની વચ્ચે પણ, કાવ્ય-સંજીવિની છાંટતું અકેક પર્વ છે.

‘એકતારો’ નામ કેમ ?

ભજન-વાણીનાં એ તંતુઓ પકડવાનો મારો પ્રયાસ વધુ મજબૂત બન્યો છે. એના પ્રયોગ મેં ‘મુંમર્ઠની શરામખંધી’ જેવી કે ઠક્કર બાપાની એકાતેરમી જન્મ-જયંતી જેવી પર્વાણી માટે કર્યા છે. ‘તકદીરની ત્રોફનારી’નું નિગૂઢ રૂપક મેં એ ભજન-પ્રયોગમાં ઢાળ્યું છે, ને છેલ્લે તો ‘ધણીને દ્વાર’ જર્મ આ પ્રયોગ ‘સંહારના સ્વામી’માં વિરમ્યો છે. વીસેક આમાં ભજનો છે, બાકીની જૂજવી રચનાઓ છે, એ સર્વના નાનકડા સંગ્રહને ‘એકતારો’ એવું નામ આપવામાં મેં મારાં મુખ્ય નવાં વલણોને અત્રપદ આપ્યું છે.

પીડત-ગીતોનો ઝોક

પ્રલયની ફૂંકા તો પીડતોનાં કાબ્યોમાં લગાવે છે કવિતાકારો. કટાક્ષોના ઉગ્ર દંશ દે છે ને પીડકોને દઝાડે છે. પણ ભજનની વાણીમાં પ્રવેશ્યા પછી તો પલેપલ ઉદ્ભવ્યા છે આખરી કલ્યાણના જ ઉદ્ગારો. ઉચ્છેદકોને સંબોધ્યું છે કે—

‘વીરા ! એક ખીજ વારીએ ન જાણ્યું

‘તો લાખ ઝાડ કેમ બાળ્યાં ?

‘વીરા ! એક બુદ્ધ નીર ના ઉતાર્યું’,

‘જૂનાં નવાણુ કેમ ટાળ્યાં !’ (બ્રાંતિ)

નયાં ‘વેગ’ને પંથવિહોણો પેખ્યો; ને સંહાર કરતાં સર્જનની જ શક્તિ સત્કારી. ‘સંહાર’ની બ્રહ્માંડો છૂંદતી ક્ષણો કરતાં સર્જનનાં નાનાં ને સુકુમાર પા પા પગલાં વધુ ને વધુ પ્રભાવશાળી દેખાયાં છે. ‘યુગવંદના’માં ‘કરાલ કાલ’ને અને ઉચ્છેદક ‘ઓતરાદા વાયરા’ને અહ્વાન દેનારી રૂચિ આજે તો ‘સંહારના સ્વામી’ તું રૌદ્ર રૂપ ગાતી ગાતી પણ આખરે દીનભાવે ભાખે છે કે—

‘સંહારના સ્વામી ! તુંને વંદના હો જી;

‘તું છો શિવ અને છો સુંદર

‘તું છો સત્ય અને છો મંગલ રે

‘આખર તો એવાં રૂપે રાજજો હો જી.’

અંતિમ મંગલતા

વિશ્વના પરમ કલ્યાણકર તત્ત્વની આ અંતમતા તરફ આપણા અંતરતુલું ઢળતું, એ કેટલું અગોચર અને રહસ્યભર્યું છે ! જૂના કાળનું મારું ‘વીર જતીન્દ્રને’ જોઉં છું ને નવું ‘કાટશે અગ્નિથંભો’ એની સાથે

મીડવું ધું. એકે આમાં મૂક્યાં છે. જતીન્દ્રના આત્મસમર્પણને બિરદાવવા જતાં શબ્દોમાં કહુતા, ઉચ્ચતા, કંઈક અંશે ફિશિયારી આવી છે. ને સમાપ્તિમાં—

‘ રજ રજ નોંધી રાખશું, હૈય, ખીચ હિસાબ,
 ‘ અવસર આવ્યે માગશું, કિસ્મત પાસ જવાબ
 ‘ માગવા જવાબો એક દિન આવશું,
 ‘ ભૂખરી પતાકા સંગમાં લાવશું
 ‘ અમારા રક્તના હોજ છલકાવશું
 ‘ માતનો ધ્વજ ફરીવાર રંગી જશું.’

એવી દાંત-કચકચાટી છે. તેની સામે નવા ‘ફાટશે અગ્નિથંભો’માં નિર્દોષ પ્રજ્જ્વળગૃતિ રૂપી પ્રસ્લાદ પર ફર ગુજરનારા પીડકને માટે આખરી અંજનમ તો, હિરણ્યકશ્યપુનો થયો હતો તેવો જ કહ્યો છે, કહપના તો એજ કારમા રૂપમાં કરી છે કે બરાબર સંક્રાંતિના ઊંખર પર પ્રજ્જ્વળનો ધગેલો થંભ ફાટશે, પણ સંહારતત્ત્વની બિભીષિકા તેટલે જ અટકે છે અને ગવાયું છે કે—

‘ને ત્યાંથી કાણ નરસિંહ?—ના, ના, કોક નવે રૂપે,
 ‘અપાખી પાપીની સૌની ઊઠશે અબિકા રૂપે.’

એ જ મંગળ તત્ત્વની અંતિમ પ્રતિષ્ઠા, પરઆંગણેથી આણેલા રોષ ‘ક્રાંતનારાં’માં પણ મારી નજરે પડી છે. પીડિત પૃથ્વીસમાજના એ પ્રતિનિધિઓ જેવાં એ બે પાત્રોના પરસ્પર ઉદ્દગારોમાં, યુવાન પૌત્રી આગ વરસાવે છે, વૃદ્ધ દાદી આખરી આસ્થાનું જળસિંચન કરે છે, ને ‘જો બેટા, લેરખી આવે સંદેશા લઈ લાણના’ એવી એ બુઢીની આશા—મીટને બળે બન્નેનો હૃદયધ્વંસ થતો બચે છે, ‘કહુતાનું વિષપાન થંભી જાય છે.

કટુતાનું તત્ત્વ

કટુતા અને ઉગ્રતા આપણી કવિતામાંથી પૂરી વિદાય પામી જ
એ શું આજની પ્રયોગાવસ્થામાં સહેલું છે ?

‘અમૃત ને ઝેરના ઘડૂલા

‘સિંધુ વલોવી કાઢ્યા સંગે,

‘અમિયલ રહેવું જો હોય દુલ્લા !

‘ઘૂંટીને દોય પીજો સંગે.’

એ આમાં બતાવેલા મિરદ મુજબ ‘અમિયલ દુલ્લા’ બનવું કે
કપર ! નહિ, નહિ. વિષ ને અમૃત ભેગાં ઘૂંટી હજી જાણ્યું નહ
હજી તો ‘નધણીઆતી નથી’ એ ભજનમાં મેં પ્રજા—ધેનુને ર
ગવરાવ્યું છે કે—

‘વાંભ સુણો મારા ધીંગા ધણીની,

‘આવતાં ને લાગે વાર;

‘સૂકાં મારાં ચામડા સાટે.

જોજો લીલાં ચામ નો ફાટે !’

એમાં પીડકાનાં લીલાં ચામડાં ફડાતાં કલ્પીને મેં અ
માનવતાને દૂષિત કરી છે: પરંતુ બીજી બાજુ મેં સ્વાર્થપ્રેરિત વિ
યુદ્ધમાં બેગુનહે કતલ થતા ભાડુતી સૈનિકોની જન્મદાત્રીએ
કલેજે આવી દારૂણ આરજુઓ મૂકી છે—

‘કારમા લોહ—થંભાઓ ગાળી અગ્નિરસો પીવો !

‘કાટિકોટાન અંબાઓ ! આંકડા ભીડી નીસરો !

‘હીંચોળી પારણાં લીધાં, ઝંઝા-જૂથ બનો હવે;

‘ઝંઝેડો તખ્ત ને તાજો, પ્રલયંકર ચંડિ હે !’

[‘હજી કેટલાં કંદનો ?’ પાનું ૪૪]

એવી કલ્પના શું દ્રષિત છે? એમાં શું માનવતાનું અર્થ છે? એની સરખામણીમાં ધણા માનવતાપૂજકોને ‘પુત્રની વાટ જોતી’ માતાના કાવ્યમાં (પાનું ૫૦) મંગલતા દેખાશે. એણે તો પંથભૂલ્યા રજીતુ દીકરાને જ ઘેર આવવા વિનવ્યું છે. એણે તો પહેરેગીરોને પણ વિનવ્યું છે કાળી અંધારી રાતે કે—

‘રજીતુ દીકરો ક્યાંય જો મળે,
‘પથ બતાવજે, ધરભણી વળે.’

એમાં બંડનો, ઉથલપાથલ કે દાઝભરી કટર ધ્વંસવૃત્તિનો નહિ, પણ આર્દ્ર સમજાવટનો ભાવ અંકિત છે. જેમ જેમ આપણું ઉમિં-તંત્ર ગળાતું આવે છે તેમ તેમ એજ ભાવ વધુ સ્પર્શે છે. પણ મેં કહ્યું છે તેમ, સામાન્ય કવિતાકાર, જે કવિ (આપંદૃષ્ટા) નથી, તે તો પરાનુભવો જ ઝીંકતો રહે છે. આંહીં ઝીલાતા આ બેઉ, મારા નહિ પણ પરનાં સંવેદનો હોય, મેં તો કેવળ એના દર્શાવક તરીકેની જ સ્થિતિ સ્વીકારી છે. ને મારો પરમ સંતોષ તો ‘અસહ્ય વાત’ જેવા ગીતમાં (પાનું ૮૧) વસ્યો છે. એમાં પણ શત્રુ-સૈન્યના સૈનિકોની બંદૂકે ધવાતી એક સ્ત્રીની લાગણીઓમાં પોતાને મારનારાઓના અંતરતમ માતૃપ્રેમ ને સ્ત્રીસન્માનની કલ્પના મૂકી છે—

‘એ મને ય જો આંતરિયાળ મળે
‘તો બોલાવે પૂછી, તમે કાણુ છો મા !’

પણ અસહ્ય વાત તો આ જખ્મી ને અપમાનિતા જનનિના હિલમાં એક જ છે : આ સૈનિકદળોને મોતને પંથે ચડાવનારા મતલબીઓ એમ બિરદાવીને ઉત્તેજે છે કે ‘મારો આ પરદેશીઓને, કેમ કે આપણી મા (માતૃભૂમિ) એમ માગે છે !’ અસહ્ય છે આ મા—

માતૃભૂમિના નામે સંહારકૃતિ ઉત્તેજવાની રણકીકીઆરી, કારણ કે 'મા' જીઠીને પારકાં સંતાનોનો સંહાર માગે કદી ?

આવી અસહ્ય વાત ઉચ્ચારવામાં એક પણ અપમાનકારી કંટુ બોલ વપરાઈ એકો નહિ, એ આ રંક કવિતાકારની કૃતાર્થતા છે.

વ્યક્ત અને અવ્યક્ત

આત્મનિરીક્ષણનો આ દષ્ટિદોર મને મારાં, અહીં સંગ્રહેલાં પીડિત-ગીતોની વધુ તપાસે એંચી લાવે છે, કનિષ્ઠ ભાવ મને પરદેશી કવિતામાંથી ઊતરેલા 'ગરીબોદ્ધારની ચાલાકીઓ'ના ગીતમાં (પાનું ૩૦) ભાસે છે. એમાં સર્વોપરિ સ્થાન મજૂરમાલેકોની આછકલી મજનકને જ મળ્યું છે. આવી આછકલાઈ કાર્મ હડતાલીઆઓની ચોપાટી-સભા ગજવતા ભાષણબોરના મોંમાં જ સુસ્થાને ગણાય; કવિતામાં એ દૂષણ બને. કવિતામાં વ્યક્ત કરતાં અવ્યક્ત જ વધુ મહત્ત્વનું. કવિતાની કસોટી જ એ : વ્યક્તને બાદ દેતાં અવ્યક્ત કેટલું ગૂંજી રહે છે ? એ કસોટીએ ચડાવેો તો આ ગીતની કિલજતા પ્રકટ થશે. અવ્યક્ત કશું જ નથી રહેતું.

એ આંકણીએ ચડાવીએ 'મને વેચશે મા' ગીતને (પાનું-૨૨). આમાં પીડિત દલિતનો, પોતાના બીજી બાજુના શોષકો (exploiters) તરફનો-કહેવાતા સેવકો ઉદ્ધારકો પ્રત્યેનો કટાક્ષ છે. પીડિતના આંસુ વડે પોતાની સોનાની ઈન્ડી-પેનો ભરનાર, પીડિતના ક્ષુધાગ્નિ પર પોતાના રોટા શેકનાર, પીડિતનાં શોણિતમાં પોતાના 'વાદ'ના વાવટા રંગનાર, પીડિતની પાંસળીઓનાં લાડકાં ગણાવવા માટે બાકી રહેલ ચામડાં પણ ઉતરડનાર આ નવીન શોષકોની ધંધાલક્ષી દાંભિકતા (insincerity) પર હું માનું છું ત્યાં સુધી આ પહેલો જ કટાક્ષ છે. પણ એ કટાક્ષનું કાવ્યતત્ત્વ થોડુંધણું, ઉપરની જ પેઠે કલુષિત છે. એ પીડિતોદ્ધારમાં ચપ્પરાકી આવી છે. એમાં પીડિતોની

સ્વાભાવિક સહૃદયતા નથી વિલસતી. એ હિસાબે ‘કેમ કરે, કાયદો નૈ !’ (પાનું ૨૬)નો કટાક્ષ વધુ માનવતાયુક્ત ને સ્વાભાવિક લાગશે. સંચાની સાથે ભાષાબંધીનો સ્નેહ સમજતો મજૂર યંત્ર ચલાવતાં ચલાવતાં પોતાની કુંવારી બહેનના વિવાહના વિચારે ચડે છે, વિવાહ ગાટે જોઈતાં નાણાં નથી; નાણાંની બચત વગર વિવાહ કેમ કરીને બનશે ? એ વિચારચરત દશામાંથી સંચાના સંચાલન પ્રત્યે ગફલત જન્મી, એધ્યાન બની જવાયું, સંચાએ એધ્યાન ‘દોસ્ત’નો હાથ એક જ લખરકે, કાંણી સુધી ચાટી લીધો ! ને મજૂરની મા ‘કમ્પસન’ (Compensation : તુકશાની) માગવા શેઠીઆઓથી માંડી રાજા સુધી ભટકી આવી પણ સૌએ એક જ જવાબ વાળ્યો : ‘શું કરીએ બાઈ ! કામ્પેન્સેશનનો તો આપણા રાજ્યમાં કાયદો જ નથી ના !’

આમાં મને કટાક્ષની નિર્મળતા દેખાઈ છે. હાંસી વેધક રહી છે પણ ઘાતકી નથી બની ગઈ, દાંતકચકચાટી દૂર રહી શકી છે. અને અબ્યક્તનું શેષ મજૂરની બહેનનાં લગ્ન સંબંધી ચિંતામાંથી નીપજતા પરિણામની કશ્ચુતાએ રંગાયેલું આપણા હાથમાં રહી જાય છે.

કવિતામાં પુણ્યપ્રકાપ

યંત્ર-માલિકા પ્રત્યેના રોષદોષને દૂર રાખીને તેમજ મજૂરની જ સર્વગુણસંપન્નતા ગમ્મળ્યા વગર, ન્યાયઅન્યાયની બહેંચણી કરવાનો લોભ ત્યાગીને, પીડિતવાદના દરિયાવને ડોળવાનું કામ કવિતા માટે દુષ્કર છે. કવિતા કાં ગાળોનો કાપ બની જાય છે, કાં વેવલાઈની રૂઢનિકા બની જાય છે. નરી ચીડ અને પુણ્યપ્રકાપ વચ્ચે, ગુસ્સા અને જુસ્સા વચ્ચે વિવેક કરવાનો કવિધર્મ ગંભીર છે. પુણ્યપ્રકાપના વિશુદ્ધ પ્રાદુર્ભાવને ‘પુણ્ય’ની પહેલી અપેક્ષા છે ને એ પુણ્યવત્તાને પામતા પહેલાં હૃદયને કેટલા વિષદુઃટકા પચાવી જવા પડે છે ! વાણી ખીજાઈને વ્યક્ત થાય છે, ને એ ખીજ પણ સ્વાનુભવનું સત્ત્વ નથી હોતી,

(કવિતાકારોમાં તો હોય પણ ક્યાંથી !) તે હકીકત આજની ગિજીતી લીધેલી કવિ-ખાજને પણ વધુ કરણ કરી મૂકે છે. આપણે ધણા ખરા એના ભોગ બન્યા છીએ. પણ પ્રયોગદશામાં સાચદિલીથી પગ ઠેરવતા ઠેરવતા, ઠોકરો ખાતા ને લપટતા લોહીલોહાણ થતા આપણે નવા પથો ખેડીએ છીએ. સ્વરૂપોની નવીનતા જે મુખ્યદશા શરૂમાં જન્માવે છે તે ઝાઝો કાળ ટકતી નથી. આપણે આપણા મહિમાની કલ્પગીઓ માનેલી કલંગાઈઓ અને ખૂખીઓ માનેલી ખામીઓ ‘ધણીને દાર’ પહોંચતાં લુધીમાં તો આપોઆપ ખરી પડશે: ‘તે દિ’ શબ્દ લય પામશે, હોશે આપોઆપ ઉગસ, ચલ મન શબ્દને વેપાર જી !’

રૂચિભેદને કારણે

પણ પ્રત્યેક પીડિતગીતમાંથી પ્રધાનપણે પીડિતપણાની સ્થિતિ પ્રતિ હૃદય દ્રવીભૂત બને ને તે પછી જ અન્ય રસ નીપજે એવી રચના હોવી જોઈએ, એવું ફટલાક મિત્રાનું વિધાન માન્ય રાખી શકાય નહિ. પ્રત્યેક ગીતને કે કાવ્યને પોતાના વિષય પૂરતી જ રસ-નિષ્પત્તિ કરવાનું કર્તવ્ય છે. એ રસ વીર હોય, રૌદ્ર હોય, મિલત્સ પણ હોય, કરુણ હોય કે ન પણ હોય. અલગત્ત, આ બધા રસોની જમાવટ પણ રેદી નથી જ પડી. એ પણ કવિતાકારના ઊર્મિતંત્રનો ઉચ્ચ મનોભૂતે માગી જ લે છે. એટલે અમૂક ગીતમાં અમૂક જે રસનું સંવેદન મૂકવાનો વિદેશ હોય તે ઉદ્દેશ જો ફળીભૂત ન થયો હોય તો જ એ ગીતને દોષ દઈએ; એમાં જે મૂકવાનો સંકલ્પ જ નહોતો તેનો અભાવ એ એનો દોષ ન કહેવાય. રૂચિભેદને કારણે કાઈને ‘કરાલ કાલ જાગે’ અથવા ‘કાદાળી વાળો’ કરતાં ‘ખેડુ સ્ત્રીનું સંધ્યાગીત’ વિશેષ ગમે, તો અનેક પ્રેમીજનોને ‘યુગવંદના’નાં પીડિતગીતોમાં વિલસતો પ્રાણ આ ‘એકતારા’માં બુદ્ધો બન્યો લાગશે.

હમણાં જ એક સજ્જન કવિતાનું એક પ્રધાન લક્ષણ કહી
ગયા : થીજી ગએલા પ્રાણ-પોપડાને ઉખા અર્પાને ભેદવાનું, એગાળ-
વાનું, પ્રવાહમાન કરવાનું કામ અતલ દરજ્જે કવિતાનું છે. બુદ્ધિવાદની
અતિશયતા થીજીવે છે, વાસ્તવવાદનો અતિરેક થીજીવે છે; વ્યવહાર-
દક્ષતાના દાવપ્રપંચોએ ટેવાએલાં હૈયાં થીજી હીમ બને છે. એના
પર ઉખારૂપ બની કવિતાનાં કિરણો પડે ને પીગાળે. પરંતુ લાગણી-
તંત્ર પર કિરણનું પીગાળણ કામ કરી આપતી કવિતા અને એકલા
કેવળ આવેશ-તંત્રનો જ કબ્જો લઈ બેસતી કવિતા વચ્ચેની સીમારેખ
દોરવી સહેલ નથી. એક જ કવિતા સાંભળીને બે માણસો બુદ્ધિ બુદ્ધિ અસરો
અનુભવે છે. એક કહેશે કે આ તો પટુકરણ કવિતા sentimental
stuff છે, બીજો કહેશે આ હૃદયદ્રાવક છે. દરેક વાતનો આધાર
એ દિલ કેાનું છે, અને એનું દ્રવન થવું એટલે શું, તે પ્રશ્નના જવાબ
પર જ રહેશે.

વિશાળ કદપના-૫૮

આત્મનિરીક્ષણની આ પળોમાં કવિતાકારે જો પોતાનો મત
પ્રદર્શિત કરવાનો અધિકાર આગળ કરી જ લીધો છે, તો પછી
અહીં એકરાર કરી નાખવો પ્રાસંગિક છે, કે મારી આંહી
આપેલી કૃતિઓમાં વધુ પ્રાણપ્રિય મને તો આવાં લાગેલ
છે : ‘શબદના સોદાગરને,’ ‘વર્ષા,’ ‘જોગંદર જગદીશને,’
‘તકદીરની ત્રોફતારી,’ ‘મોરપીછાનું મૂલ,’ ‘ગરજ કેાને,’ અને ‘ધીમાં
ધીમાં લોચન ખોલો !’ નાનકડા ખૂંણા ખાંચરામાં કે સાંકડી ભમિ-
સીમેમાં ખૂંચી ગયેલી કદપનાને જ્યાં વિશાળ આકાશ-૫૮ મળે છે,
ત્યાં ત્યાં હુદ્રતા આપોઆપ વિરમી જાય છે. રાજબાળ વર્ષાને મેં
અણરૂઢ્યા આભના નિઃસીમ પટમાં લાખ લાખ લાથીડા હાંકતી દીડી,
ધન-કડાકાની તાળીઓ પાડતી નાસી છૂટેલી દીડી. નવરંગી ચૂંદડીના

લીરા ઉરાડતી એ તારામંડળના વડ-ટેટા ઝંઝેડે છે, ધનીભૂત મેઘાખરમાં એ પોતાનાં નેણાં સમારવાનું કાજળ ધૂંટે છે, ને એ સંધ્યાને આભ-ઓવારે ભિભેલ કાર્ધ અખ્તરિખા જોદ્દાની પીઠ પાછળ એક ઘોડલે બેસીને બાપુનો દેશ છોડી જાય છે.

કારમાં છુંદણાં

એ કલ્પનામાં અનુભવેલી ઉન્મુક્તતા અને સુવિશાલતાનો 'તકદીરને ત્રાફનારી'માં મને સવિશેષ સધન અનુભવ થયો છે. જેણે આકાશની છાતીનો ખરાખર મધ્ય ઉરભાગ છુંદણે ટાંક્યો, જેણે પુરાતન પુરુષ રામચંદ્રના તકદીરમાં કીર્તિની વેલડીઓ ત્રાશી, રાજયોગી ભર્તૃહરિના લલાટમાં જ્ઞાનવૈરાગ્યનો અમર યશ ટાંક્યો, ને બાળુડા ગોપીચંદની પીઠમાં એની જનેતાના આંસુ વડે જગદ્વંદ ભેખ ત્રાફ્યો, એવી એક નિગૂઢ વિધાત્રીના હાથમાં નીલા રંગની કુલડી તો નાની છે, પણ એમાં એણે દરિયાના દરિયા ઘોળ્યા છે : એણે ફક્ત પોતે ત્રાફેલા ત્રાજવાના સુંદર નમૂના જ બતાવ્યા, પણ ન બતાવી એની સોય (એની સંતાપીતલ શક્તિ) કે જે વડે એણે કાર્ધકનું કલેજનું ને કાર્ધકનાં કપાળ ત્રાફ્યાં હતાં. ખોલી ખોલીને એ બતાવે છે પોતાનાં કરુણોજ્જવલ કારમાં ત્રાફણો. ને...હાય, એનાં ત્રાફણાંનું કીર્તિસૌંદર્ય કામી લેવાની અણસખૂરીમાં માનવીને નજરે નથી પડતી પેલી 'કમખામાં સંતાડલ સોય' નામની કીર્તિ-ત્રાફણ કસોટી. રૂપ જોઈએ છે, પ્રસિદ્ધિ ખપે છે, પણ નથી ખરાખર કલેજના મર્મ-ભાગ ઉપરનાં, સાચા સંવેદનનો રંગ પકડતાં, તકદીરનાં ત્રાફણાં ખમી ખાવાની તૈયારી. ભજનવાણીનો નિગૂઢ ગ્રાણ પકડી શકાયો હોવાનો ઠીક ઠીક સંતોષ મને આંહી થયો છે. ભજનસાહિત્યમાં કાર્ધ કાર્ધ ઠેકાણે રમતી કલ્પનાની મહાકાયતા આંહી મારે દારે ઘડીક ડોકાર્ધ ગર્ધ છે.

રવીન્દ્ર-પ્રસાદી

ને કલ્પનાને બ્રહ્માંડ-તોરણે અડી આવવાનો બીજો મોકા 'જોગંદર જગદીશ'માં મળ્યો છે. જડ ચેતન સચરાચરમાં જીવન-તત્ત્વ નામતું કેન્દ્ર યોજતા એ વૈજ્ઞાનિકને મૂળ કાવ્યકર્તા શ્રી રવીન્દ્રનાથે જ એવો રહસ્યવેતા, Mystic આલેખ્યો છે, કે અગ્રેજી પરથી ગુજરાતી ચિત્ર તો રમતું રમતું આવી ગયું. ક્ષુદ્રતાઓભરી સાંકડી સૃષ્ટિ ખદખદતી હતી તેજ જમાનામાં આ શોધક તપોધન વિશ્વના શેષ સીમાડા વટાવતો હતો. દૃશ્ય જગતના છેલ્લા સીમાડા વટાવીને એણે તો જીવન-કિરણની શોધમાં અરુપની ગાયબ દુનિયાનાં દ્વાર ખખડાવ્યાં. એ પારગામિતાનાં દ્વાર આર્થ મહર્ષિઓએ એની સન્મુખ ઉઘાડાં મૂક્યાં. જૂજવાં જીવસ્વરૂપોની સૃષ્ટિને પાર બેઠેલા એકાત્મનાં એણે દર્શન કર્યાં. એ આખું જ ચિત્ર આપણી કલ્પનાને વિક્રમશીલતાનાં સાજ સગવળ અપાર્થિવ વિભૂતિ વડે અંકિત કરે છે, શક્યતાઓ અને સિદ્ધિઓના સીમાડા કમ્પાયમાન બને છે, પ્રજ્ઞા અને અને પારગામિતા કવિતાંગણમાં રમવા ભિતરે છે. એ પ્રાસાદી ટાગોર પાસેથી મળે છે.

કટાવના ટુકડા

એ રવીન્દ્ર-વાણી ઝીલતા ગુજરાતી કટાવ-ટુકડાને કંઠના હીંડોળે હીંચોળતાં હીંચોળતાં મારી કવિતાઓની બીજી ક્ષુદ્રતા કે લઘુતાઓ ભૂલી જવાય છે, ને જીભ અણુથાકી નાની કિશોરી રૂપે જાણે દોરી-કુદાવ કરવા લાગે છે—

“ખદખદતી જનતાના પાગલ
કાલાહલમાં અણુચલ રહીને
કાણુ મળ્યો તું”

‘વિરાટના લઘુ વચ્ચિંદુનો
‘પ્રશ્નાંત શોધક...

*

*

*

‘સૂર્ય-ચાંદલે

‘પુષ્પ-પાંદડે

‘પશુ-પંખી, પાષાણધૂળમાં

‘ઝુલે અનિદ્રિત

‘એક જ્યોતિકણ

*

*

*

‘પૂર્વજના અંધાર-કૂપમાં

‘ડોક પુલાવી

‘ડરાં ડરાં કલશોર ગજવતાં

‘અમે દેડકાં—

‘તે સમયે તું

‘કયા વિશ્વના શેષ-સીમાડા

‘હતો ધૂમતો...

*

*

*

‘હય કર જોડી

‘ચક્તિ સ્તબ્ધ

‘વાચાહીન મુખડે

‘પ્રણમ્યો વિભુને

*

*

*

આ કૃતિઓ, તેમજ ઠક્કર બાપાની એકાતેરમી જન્મજયંતીને સમયે 'અણુવંચાએલા અગમ સદેશા' ઉકલતી કવિતા મારા પ્રાણપટને પહોળો, વધુ વધુ ને વધુ પહોળો કરે છે. થીજેલું કંઈક અંદરખાને દ્રવવા ને વહવા લાગે છે. પુરાતન કાળની સમાધિઓના ટીંબા ઊધડે છે, કબરો ખુલે છે, મશાલો જલી ઊઠે છે, જતિઓ ને સતિઓનાં કાળ-નિદ્રામાં પોઢેલાં વૃંદ જાગે છે, સૂતેલાંની સોડયો સળવળે છે. પત્થરોનાં પડો ધૂંજે છે—ને એ સર્વ લાગણીઓનું સંવેદન અકળ-અગમને સુકલિત તેમજ સુગોચર બનાવે છે.

મારી કાવ્યકૃતિઓની પ્રાર્થના મને આ રીતે સમજાઈ છે. લાંબાણુભય બીજી કવિતાઓ વિષે કશું કહેવા દેતો શકે છે. એક જ કાવ્યસ્વરૂપમાં ઝકડાઈ રહેવાને બદલે નૂતન પ્રયોગો કર્યા કરવાની વૃત્તિ જોર કરતી હોઈને સર્જનમાં વિપૂલતા આણવાનું અશક્ય છે, પણ તો તેથી ગુજરાતી સાહિત્યને કશું નુકસાન નથી. 'ઊછી ઉધારા અરક લઈ માંહે ભેળે તેલ ધુપેલ' એવી કવિદશામાંથી ગુજરાતના કવિતાકારો બચેલા રહે, ભલે તેઓ અદ્ય જ સર્જે, અને નાની મોટી પોતાની સર્વ રચનાઓ પરત્વે એમની—ને મારા જેવા અદ્યપની—આ એક જ શ્રદ્ધા સ્થિર બને કે:

હૈડા કરી ધારણે તારે ઉર ઊઠે જે સૂર જ
એ જ સૂરોના ઇમાની ભાઈ! ગાયા કર ચક્રચૂર
જ-જ- શબ્દના વેપાર.

'And above all, to thine own self be true.' એ શેકસ્પીઅર-વાક્યમાં ગૂંજતું એ 'ઇમાન' જ આપણું હો, બાકીનું બધુંજ માલિકને ચરણે.

બોટાદ.
તા. ૨૬ : ૬ : '૪૦

જવેરચંદ મેઘાણી

અનુક્રમણિકા

	પાનું
પ્રવેશક (આત્મનિરીક્ષણ)	૧ થી ૨૪
ગીતો પંચાવન	
૧. આવળે આવળે વા'લી બા !	૨૬
૨. શબ્દના સોદાગરોની જાય ચલી વણુઝાર જી	૧
૩. નવાં કલેવર-ધરો હંસલા !	૫
૪. વીરા ! સત્તાની દેરીઓ ઉખાડી	૬
૫. દેવાયત પંડિતે દા'ડા દાખવ્યા	૭
૬. યુગ યુગના કેડા પર કદમો ભરતી	૮
૭. અદીઠી આગના ઓલવણુહાર જીવો !	૧૦
૮. ભોંઠી પડી રે સમશેર	૧૨
૯. હિન્દીજન તો તેને કહીએ જો	૧૫
૧૦. આ પારે ગામડું ને ઓ પારે શે'ર	૧૬
૧૧. ભીડલા આબને ભેદી કા' રાજબાળ	૧૭
૧૨. સુરજ ને સાંજ બે ભાંડુની જોડલી	૧૮
૧૩. મત્યંજનોની માત ધરણીને અમરોનાં વરદાન !	૧૯
૧૪. કાઈ તાણે એનાં શીંગડાં ને તાણે	૨૧
૧૫. વેચશો મા મને વેચશો મા !	૨૨

૧૬.	ચિતા સાત સો જલે સામટી	૨૩
૧૭.	ઘો ઠેલા, ઘો ઠેલા, ઘો ઠેલા,	૨૫
૧૮.	મીલ ફેરે ચરખે રે હાથ મારો કાપી લીધો,	૨૬
૧૯.	તાપીના તીર તણી ગરવી ગુજરાતણ	૨૮
૨૦.	ગાઓ ગીતો 'ગરીબોદ્ધાર'નાં,	૩૦
૨૧.	પાણીમાં ડાંગ મારનારા, લાજને હવે છેટા રે'ન્ને	૩૨
૨૨.	વીસ ને સાઠ વર્ષોનાં અંતર પૂરાયલાં હતાં,	૩૩
૨૩.	તમે ગીતા પાઠ, પચી નહિ અમોને;	૩૯
૨૪.	તમે હસો છો મનુજોની ક્ષુદ્રતાને	૪૧
૨૫.	થંભો જખાનો, કવિ-ગાન થંભો	૪૨
૨૬.	પુત્રાને ઝેરના પ્યાલા, પીવાડી પોઢાડજો;	૪૪
૨૭.	કાણે કહ્યું કાળ વિનાશપ્રેમી !	૪૫
૨૮.	હું જીવાન, હું જીવાન,	૪૬
૨૯.	વધે છે અંધારં,	૪૮
૩૦.	પૂછે કાઈ શિશુ જો તમને,	૪૯
૩૧.	રઝળુ દીકરા ! ઘેર આવજો,	૫૦
૩૨.	બીજાંને બકરાં કરી, આપ બને ગોવાળ,	૫૧
૩૩.	જી રે બાપુ ! તમને કરાવી પારણિયાં,	૫૩
૩૪.	ફૂલ ખર્ચાં ફેરમ રહી, રહ્યા ગીત-ઝણુકાર	૫૫
૩૫.	રણુશીંગાં બળિયાં નહીં, નવ ગહેડી શરણુધર્મ	૫૬
૩૬.	ભૂકમ્પે દફનાઈ ગયેલા	૫૯
૩૭.	સદેશા મગાવો સૌના સદેશા મગાવો રે	૬૫
૩૮.	સખી ! કારતકે કવિતાની ઝડીઓ રે,	૬૭
૩૯.	સંપાદકજી બહાર થકી તાકીદ કરે છે,	૭૦
૪૦.	મા સર્વથી વહાલું તને હેઠ ઉચ્ચ મસ્તક !	૭૩
૪૧.	બાઈ ! એક ત્રાજવડાં ત્રાફણહારી આવી રે,	૭૪

૪૨.	આધેરી વનરાધમાં ઈધન ક્યાં ચેતાય ?	૭૭
૪૩.	કંકુ ઘોળજો જુ કે કેસર રોળજો !	૭૯
૪૪.	મને મારનારા ગોળી છોડનારા	૮૧
૪૫.	નગરની રોશની નિરખવા નીકળ્યાં	૮૨
૪૬.	ગરજ હોય તો આવ ગોતવા	૮૫
૪૭.	એક પરદેશી હતો મુખરડો	૮૮
૪૮.	ખનાવટી છે !	૯૦
૪૯.	સલામો કરું ખીજના ચાંદને,	૯૩
૫૦.	આબને પાદર એક ચિતારે રાવટી તાણી રે	૯૪
૫૧.	એક દિ' ઠાકર ભાન ભૂલ્યો	૯૭
૫૨.	પ્રભુતાની પ્રતિમા કે પ્રતિમા પશુતા કરી ?	૯૯
૫૩.	આ એક જનવર ને વિદવાન ખીજો	૧૦૦
૫૪.	તેં જુદાર્ધ દીધી તો બલે જ દીધી	૧૦૧
૫૫.	હળવાં હળવાં લોચન ખોલો	૧૦૨
	ગીતોનું વિભાગીકરણ	૧૦૯
	ટિપ્પણ	૧૧૬



છાગલાળો મારો એકતારો ગાશે ગીત, હું નાચું રે
પાથે બાંધી ધૂધર નાચું.

[મોરખીંછનાં
મૂલ : પા. ૯૪]

વિદાય

૦

આવળે આવળે વા'લી બા ! હો વા'લી બા !
કે એકવાર બોલ, ભલે ભાઈ તું જા !

૧

પાછલી તે રાતને ચે'લે પરોડિયે
અબકીને તું જ્યારે જાગે
રે મા ! અબકીને તું જ્યારે જાગે !

ઓસીકે પાંગતે ફેરવતાં હાથ તુંને
પડખું ખાલી લાગે હો મા !
મા ! મા ! મા !

માડી મને પાડજે હળવા સાદ
પડઘો થઈ હું દેશ જવાબ—આવળે ૦

તારા હૈયા તે પરે ખેલવા ને ગેલવા
આવું બની હવાનો હિલોળો
મા ! હવાનો હિલોળો;

લાંબી લટોમાં રમું ઓળકેળાંબડે
ગૂંથશે તું જ્યારે અંખોડો હો મા !
મા ! મા ! મા !

માડી ! તારો ગાલ્યો હું નહિ રે ઝલાઉં
ચાર પાંચ ચુમી ભરી ચાલ્યો જાઉં—આવજો.

ચંદન-તળાવડીનાં નીર મહીં ના'તી
જોઈ જૈશ હું તને જ્યારે
રે મા ! જોઈ જૈશ હું તને જ્યારે;

મોજી બનીને તારે અંગેઅંગ મહાલીશ
તોય મને કોઈ નહિ લાગે હો મા !
મા ! મા ! મા !

માડી મારી છલછલ છાની વાત
સાંભળીને કરજે ના કલપાંત—આવજો.

આપાઢી રાતની મેહુલિયા-ધારનું
 ઝરમર વાળું વગાડું
 હો મા ! ઝરમર વાળું વગાડું,

બાળુડિયા બેટડાને સંભારી જાગતી
 માડી ! તુંને મીઠડી ભંધાડું હો મા !
 મા ! મા ! મા !

માડી હું તો વીજળીનો ઝબકારો
 કે જાળીએથી 'હાઉક !' કરા જૈશ હું અટારો—આવજો●

આકાશી ગોખનો ટલમલ તારલો
 થૈને બોલીશ : બા ! સુધ જ,
 રે મા ! થૈને બોલીશ : બા ! સુધ જ;

ચાંદાનું કિરણ બની લપતો ને છપતો તુંને
 ભરી જૈશ એક બે બઝા હો મા !
 મા ! મા ! મા !

માડી તું તો ફેરવીને ગાલે હાથ
 નાખજે નવ ભંડો નિઃશ્વાસ—આવજો●

ઝબલું ટોપી લઈને મારીબા આવશે
 પૂછશે, ક્યાં ગયો બચુડો ?
 રે મા ! પૂછશે ક્યાં ગયો બચુડો ?

કે'જે કે બેન, બચુ આ રે બેઠો
 મારી આંખ કેરી કીકીઓમાં રૂડો
 હો બેન ! મારે બોળલે ને હૈયા માંચ
 બાળ મારો બેઠો છે સંતાઈ !—આવજો

*મરી જતા બાળકના પોતાની મા પ્રત્યેના આ વિદાય-બોલવાળું ગીત
 ભજનના પદબંધમાં રવિબાળુના 'શિશુ' માયલા કાવ્ય 'તમે આમિ જઈ ગો
 મા જઈ' પરથી સાતેક વર્ષ પર ઉતાર્યું છે. એ આત્મજનમાં અત્યંત પ્રિય
 થઈ પડેલું ગીત મારા 'વેળીના પૂલ'ની છઠી આવૃત્તિમાં મૂકી દેવાની ભૂલ
 મને, શ્રોતાઓનું પૂછાણ આવતાં માલૂમ પડી છે એટલે એને આંહી પાછળથી
 ઉમેરેલ છે.

શબ્દના સોદાગરને—

[“કર મન ભજનનો વેપાર”-એ ભજનઢાળમાં]

○

શબ્દના સોદાગરોની જાય ચલી વણઝારં જી
ગગન-કેડા ધૂંધળા એની રજ તણે અંખાડ
ચલ મન શબ્દને વેપાર;
જી-જી શબ્દના વેપાર.

કોઈક લાહે પોઠિયા
કોઈ ગધે ભરતા ભાર જી;
કોઈક જોડે ગાડાંગાડી
ભીડાભીડ કતાર
જી-જી શબ્દના વેપાર.

૧.

નહિ જડે તુને પોઠિયા
નવ ગધે ભર તારો ભાર જી;
આપણ કાંધે લઈ ગઠડિયાં
ઉપડ ધણીને દાર
જી-જી શબ્દના વેપાર.

૨.

તારી જણુશ વીરા જુદિયું
 એના જુદા જાણુહાર જ;
 જુદાં રે નામ એનાં પાડીશ નૈ
 ભલે નવ જડે લેનાર
 જ-જ શબ્દના વેપાર.

૩.

અતરિયો રે વીરા, એકલપંથી
 બેસે ન હાટ બજાર જ;
 એક જ પૂંભડે અવનિભર
 એની ફેરમના છંટકાર
 જ-જ શબ્દના વેપાર.

૪.

અતરિયા હો તારે કારણે
 આજ અબજ ફૂલ બફાય જ;
 અબજ માનવ-પૂંખડાં
 ધગ ધગ જળે ઓરાય
 જ-જ શબ્દના વેપાર.

૫.

એક શબ્દને પૂંભડે
 જેની ખપે જીવન-વરાળ જ;
 એવાં અબજને તોળવા
 કેક બેઠા હાટ બકાલ
 જ-જ શબ્દના વેપાર.

૬.

છીંછીઉધારા અરક લઈ
 માંહી ઘોળે તેલ ધુપેલ જી;
 એવા સુરૈયાની કુડી ચાલાકી
 ના રી - રં જ જી ખેલ
 જી-જી શબ્દના વેપાર.

૭.

કોઈ ચાંદરણાં માગશે
 કોઈ માગે રૂમઝૂમ રાત જી;
 કોઈ કહે બીજી નવ ખપે
 વિણ ભૂખ્યાં જનની વાત
 જી-જી શબ્દના વેપાર.

૮.

હૈડા કેરી ધારણે
 તારે ઉર ઊઠે જે સૂર જી;
 એ જ સૂરોના ઇમાની ભાઈ!
 ગાયા કર ચકચૂર
 જી-જી શબ્દના વેપાર.

૯.

નહિ ચાંદો ને નહિ ચાંદની
 નહિ નીલાં સાયર-નીર જી;
 શબ્દને સરજે નહિ
 ઘનમેહુલા ન સમીર
 જી-જી શબ્દના વેપાર.

૧૦.

આતમની એરણુ પરે
 જે દિ' અનુભવ પછડાય જી;
 તે દિ' શબ્દ-તાણુખા ઝરે
 રગ રગ કડાકા ધાય
 જી-જી શબ્દના વેપાર.

૧૧.

ખાંપણુ માંય તારે ખતા પડશે
 તન હોશે તારાં ખાખ જી;
 તોય શબ્દના દીવડા
 હોશે પંથભૂંડ્યાંની આંખ
 જી-જી શબ્દના વેપાર.

૧૨.

શબ્દ - તણુખે સળગશે
 સુની ધરણીના નિઃશ્વાસ જી;
 તે દિ' શબ્દ લય પામશે
 હોશે આપોઆપ ઉન્નસ
 ચલ મન શબ્દને વેપાર
 જી-જી શબ્દના વેપાર.

૧૩.

નવાં કલેવર ધરો !

○

નવાં કલેવર ધરો હંસલા ! નવાં કલેવર ધરો,
ભગવી કંથા ગઈ ગંધાર્ધ સાફ ચદરિયાં ધરો
હંસલા ! નવાં કલેવર ધરો !—૧.

મોતી તણો તેં ચારો માની ચણિયાં વિખનાં ફળો;
કણુ સારે છો ચુગો કાંકરી, કુડનાં ખી નવ ચરો
હંસલા ! નવાં કલેવર ધરો !—૨.

ગગન-તારલે અડવા ઊડતાં પૃથ્વીથી ચ તું ટળ્યો;
ધૂમો સીમાડા સાત આભના, ધરણી નવ પરહરો
હંસલા ! નવાં કલેવર ધરો !—૩.

અધુધડી આંખે જોયું તે સૌ પુરણુ દીકું કાં ગણો ?
આપણુ દીઠાં અસત ઘણેરાં, નીરખ્યાનો શો ખરો !
હંસલા ! નવાં કલેવર ધરો !—૪.

રાત પડી તેને પરોડ સમજી ભ્રમિત ખ્હાર નીસર્યો,
હવે હિંમતમાં રહો જ રૂઢિયા ! અનહદમાં સંચરો
હંસલા ! નવાં કલેવર ધરો !—૫.

●

ભ્રાંતિ

○

વીરા ! સત્તાની દેરીઓ ઉખાડી
ને દેવ બની કેમ બેઠા ?

વીરા ! મુક્તિદેવીની રચી વાડી
ને ફૂલ કર્યાં કેમ એઠાં ? ૧.

વીરા ! શક્તિને એકલી ઉપાસી
ભક્તિનું ભાન કેમ ભૂલ્યા ?

વીરા ! પરની શ્રદ્ધાને દેવદાસી
પોતાની કરી કેમ ગૂલ્યા ? ૨.

વીરા ! એક બીજ વાવી ચે ન જાણ્યું,
તો લાખ ઝાડ કેમ બાળ્યાં ?

વીરા ! એક બુન્દ નીર ના ઉતાર્યું,
જૂનાં નવાણુ કેમ ટાળ્યાં ? ૩.

વીરા ! કાલકૂટ કંઠમાં ભભૂકે,
શંભુ ને સાપ દોય દેખો !

વીરા ! એક જીરવે ને અન્ય આંકે
પ્રભેદ એ ન કેમ પેખો ! ૪.

વીરા ! વેગ-ચક્ર પંથડાવિહોણા :

જાંતિની ખાઈ ખાઈ જાશે,

વીરા ! કાચી નીંદર તણાં સોણાં

ઝખકીને પછી ગૂમ થાશે.

૫.



હજી શું બાકી હશે !



દેવાયત પંડિતે દા'ડા દાખવ્યા

જૂઠડા ન પડિયા લગાર

લાખ્યા રે ભાખ્યા રે એ દન આવિયા

તો ચ નાખ્યા જુગના જોધાર

હજી રે કેવાક દિનડા આવશે.

૧.

શું શું રે થવાનું બાકી હશે,

કાલ્ય કેવો ઊગશે રે ભાણ,

આટલાં સદ્યાં ચે શું અધૂરાં હશે,

નવી કંઈ નરકે પ્રયાણ,

જ્ઞાની તો રૂવે ને પાપીડાં હસે.

૨.



સર્જનસંહારની જોડલી

○

યુગ યુગના કેડા પર કદમો ભરતી,
 સર્જન સંહાર બેની જોડી આવે;
 પૃથ્વીના હૈયા પર પગલાં ધરતી,
 રચના ને નાશ બેની જોડી આવે. ૧.

સંહારે સર્જનને દીધા ડારા :
 “પાછી વળ, પાછી વળ, પામર બંધુ !
 પાછાં લે જા પા પા પગલાં તારાં,
 ફાળે ફાળે હું બ્રહ્માંડો છુંડું.” ૨.

સર્જનનાં નયણાંએ પાંપણ ઢાળી,
 ગાલો પર લજ્જાનાં ડોલર બિઠ્યાં,
 મલકાવી મોહું એ જોલી બાળી,
 “જાઓ વીર ! મૈત્રીથી મ્હાલો છુટ્ટા.” ૩.

સંહારે ઇશ્વરના વાઘા પહેરી,
 અબજોની માનવતા બાળી બાળી;
 સર્જનની ધારા ત્યાં શતધા રેલી,
 રોપી રહી મુજિતની કેસર-ક્યારી. ૪.

સંહારે માનવની ડોકે ડોકે,
 બેસીને બંદૂકના ધૂંવા કૂંકયા;
 સર્જનનાં કર-અંગુલ અડકયે અડકયે,
 પત્થરને હેયે પણ ગીતો ગૂંજ્યાં. ૫.

સંહારે નિરખ્યું 'રે મારાં થાણું,
 તેને શું સર્જનની લહેરો લાગી !'
 ધા દેતો ધાયો: સર્જનનાં ગાણું
 ઐદિશ રેલાયાં : ક્યાં જવે ભાગી ! ૬.



અદીઠી આગના ઓલવનારા

[પવન-પુતળી રમે ગગનમાં નુરત સુરતે નરખો-એ સજનનો દાળ]

૦

અદીઠી આગના ઓલવણુહાર જીવો !
અમૃત-ઘોળ્યા ઘણેરા રંગ હો !
રે કલેજા-રંગ હો !

આતમ-બેડીઓના ભાંગણુહારા જી જીવો !
આલમ-ગાયા અનેરા રંગ હો !
હો કલેજા-રંગ હો !

૧.

બાહર જલન્ટા દાવાનળ બૂઝવીને
દુનિયાને કૈક કરે દંગ હો
રામ દંગ હો !

સીતરની ભઠ્ઠિયુંના ભડાકા જળેળે, એની
ભાળ્યું લેનાર ! ખરા રંગ હો !
લાખ લાખ રંગ હો !
હો ઘણેરા રંગ હો !

૨.

તનડાંની યેડી તણાં તાળાં ખોલન્ત તેના
કવિઓએ લલકાર્યા છંદ હો
રામ છંદ હો

આતમની ચીસભરી તોડે તુરંગ તેના
કાળને નગારે પડછંદ હો
તોડનાર રંગ હો !
હો ઘણેરા રંગ હો !

૩.

સાતે સિંધુને પાર લાર ને કતાર ઊભાં
બેનડી પ્રજનાં મહાવૃંદ હો
માનવીનાં વૃંદ હો

તારા સાક્ષ્ય તણા જમરખ દીવડે
જલજો જી જ્યોત અણુભંગ હો
રોમે રોમ રંગ હો !
હો ઘણેરા રંગ હો !

૪.

કોટિ કોટિ આતમની અંધારી કોટડીમાં
પાથરજો તેજના ઉમંગ હો
જીવો જી ઉમંગ હો !

ઓલવવા આવનાર સળગી જાજો રે પુદાં
સ્વારથનાં કીટ ને પતંગ હો
હો ઘણેરા રંગ હો !
હો કલેજ—રંગ હો !

૫.

સમશેર તારી ભોંઠી પડી રે

○

ભોંઠી પડી રે સમશેર
 રાણાની તેગ ભોંઠી પડી રે
 દીઠી મીરાંને ઠેર ઠેર
 સમશેર તારી ભોંઠી પડી રે.

લૂંટી શક્યો ન એનાં જોળન એ દાઝથી
 કાયો ગુઝરી બધા કેર
 સમશેર તારી ભોંઠી પડી રે. ૧.

જીતી શક્યો ન એનું દિલડું એ આળથી
 નિંદા વાવી તેં ઘેર ઘેર
 સમશેર તારી ભોંઠી પડી રે. ૨.

કાળી નિંદાનાં રૂડાં કાજળ આંજી કરી
 થેઇ થેઇ નાચી એ ઠેર ઠેર
 સમશેર તારી ભોંઠી પડી રે. ૩.

ઝેરના કટોરા તારા પી કરીને પાગલી
 પામી ગૈ પ્રભુતાની લે'ર
 સમશેર તારી ભોંઠી પડી રે. ૪.

ખૂટી તદ્દખીર સર્વ, ખેંચી તલવાર-ધાર
તૂટ્યો બેભાન જાર પેર
સમશેર તારી ભોંઠી પડી રે.

૫.

એકલડી ભાળી ને ભાળી આયુધહીન
કરવા ઊઠ્યો તું જેર જેર
સમશેર તારી ભોંઠી પડી રે.

૬.

ઊભો શું મૂઢ હવે દેખી અણુપાર રૂપ !
ચરાણે નાખી દે સમશેર
સમશેર તારી ભોંઠી પડી રે.

૮.

‘મા ! મા ! હે મા !’ વદીને ઢાળી દે માથડાં
માગી લે જનનીની મહેર
સમશેર તારી ભોંઠી પડી રે.

૯.

જુગ જુગથી અગમર બેઠી છે એની એ મીરાં
એને છે ઇશ્વરની ભેર
સમશેર તારી ભોંઠી પડી રે.

૧૦.

હિન્દીજન

[વૈષ્ણવ જન તો તેને કહીએ જે-એ ઠગ]

○

હિન્દીજન તો તેને કહીએ જે
કર જોડી રહે ઊભા રે
એકખીજના કાસળના જે
ખૂબ કરે મનસૂળા રે—

આંતરરાષ્ટ્રીય ઉત્પાતોમાં (જેને) સૂઝે એક જ રસ્તો રે
એમ્બરલેન હિટ્લર કે સ્ટેલીન સૌનો ખાવો ધુસ્તો રે
હિન્દીજન—૧.

શૂરાતન વ્યાપે નહિ જેને, દૃઢ કિન્નો જેના મનમાં રે,
કોમ પંથ શું તાળી લાગી, સકળ સ્વાસ્થ તેના તનમાં રે
હિન્દીજન—૨.

સકળ દેશથી સૌ કોઈ આવો ! દાસ થશું સહુ કો'ના રે !
હોશકોશ જેના જાય હાકોટે ધન ધન પૂર્વજ તેના રે
હિન્દીજન—૩.

: એકતારો :

[૧૫]

મિંયાં કહે મને કેમી હક ઘો, દેશને મારું ગરહન રે
હિન્દુ કહે હું રહ્યો અહિંસક, આત્મા મારો મદ્દ ખરે
હિન્દીજન—૪.

પરદેશી પાડાઓ વચ્ચે ઝાડ બની ઊખડશું રે
માણસ થૈ સંખી જીવવાનું પાપ કદાપિ ન કરશું રે
હિન્દીજન—૫.

ચિર રોગી ને અપટ રહિત છે, હામ હોશ કરે ઘોળ્યાં રે
ભણે ખરસૈયો તેનું દર્શન કરતાં કુળ સત્તાતેર યોળ્યાં રે
હિન્દીજન—૬

લોકેશ્વરનો સેતખંધુ

○

આ પારે ગામડું ને ઓ પારે શે'ર
 વચ્ચે જુદાઈનાં પાણી બહિતાં.
 દોઢ દોઢ સૈકાનાં જૂનેરાં વેર
 એ રે પાણીની પોલ માંહે રે'તાં. ૧.

આજે એ નીર પરે સેતુ બંધાય
 આજે તો પાણીમાં પથર તરતા.
 સતજીગમાં રામનામ કેરી દુવાઈ
 કળાજીગમાં દેશ-નામ રે'શું રટતા. ૨.

વર્ષા

○

સીડલા આલને લેદી કે? રાજબાળ
તાળીઓ પાડતી છટી;
ખાપુના લાખ લાખ હેમર હાથીડલા
હાંકતી હાંકતી છટી. ૧.

ઘાટા અંખોડલાની લટ મેલી મોકળી
રંગભરી રાસડે ધૂમે;
લૂંખઝૂંખ તારલાના ટેટા ઝંઝેડતી
આંદાસૂરજને ચૂમે. ૨.

રૂંધ્યાં જોખન એનાં જાગી ઊઠ્યાં રે આજ,
કાજળ ધૂંટેછ કાઠિયાણી;
નવરંગી ચૂંદડીના ચીરા ઉરાડતી
કેને જોતેછ મસ્તાની ! ૩.

સંધ્યાને તીર એક બજતરિયો જોધ ને
ઘોડલાની જોડ મેં દીઠી;
એની ખેલાડય ચડી ક્યાં ચાલી એકલી
ચોળી તું તેજની પીઠી ? ૪.

!નર્જન ગમનના સીમાડા લોપતી
 આવ રે આવ અહીં ચાલી;
 સૂતી વસુંધરાને વીજળા-સનકાર કરી
 પાતી જ ચેતનાની પ્યાલી. ૫



પૃથ્વીનાં સાવકાં ખાગ પાછાં વળે



સુરજ ને સાંજ બે ભાંડુની બેઠલી
 ઉતરતી જે ઘડી નભ—ઓવારે,
 ધસ્તીનાં ભાઈ ને બેનની બેલડી
 ઘર ભણી વેગ—પગલાં વધારે. ૧.

વેડિયાં દાતાણે, વેચિયાં સુધિયાં
 લોહીની ટશર હાથે વહી'તી,
 વધ્યુંઘટ્યું ધાન વસ્તી તણું ભીખીને
 અર્ચતાં જાય શું આપવીતી ! ૨.



ધરણીને દેવ સમાં વરદાન *

○

મર્ત્યજનોની માત ધરણીને અમરોનાં વરદાન !
ધરણીને દેવ સમોવડ દાન !

પૂર્વ-પછમના ગગન-કેડલે રવિનો રથ ખેડાય,
એ જ કેડલે ધરણીના પાણુ સ્વર-રથડા હાંકાય
ધરણીને દેવ સમોવડ દાન. ૧.

ધરણી કેડે જે હૃદયનિવાસી ધૂળવિહારી ગાન,
એને કાજ નીલામ્બર ભીતરે મંદિર રચવા હામ
ધરણીને અમરો સમ વરદાન. ૨.

આણુદીઠાં વિદ્યુત-ગરડોની પવન-પાંખ પર ચડો !
ઓ તુજ કવિ-છંદો ક્ષિતિજોના સીમાડા સર કરો

* કલકતા આકાશ-વાણીનું (રેડીઓ) સ્ટેશન ખુલ્લું મૂકતાં શ્રી. રવીન્દ્રનાથ ટાગોરે સંભળાવેલા ગાનનો અનુવાદ.

[૨૦]

: ઓ ક તા રા :

અડો જે સુરપુરી કેરે દ્વાર,
માનવી જનના રમ્ય વિચાર !

ધરણીના એવા સુખલલકાર,
આજ તો ધરણી દિસે નિહાલ.

ધરણીને દેવ સમોવડ દાન,
પૃથિવીને પ્રભુજનાં વરદાન. ૩.

નધણીઆતી નથી

૦

કોઈ તાણે એનાં શીંગડાં ને તાણે
 કોઈ બીજે એના કાન,
 હાથ આવ્યા એના આથેય અંગને
 ઝાંટ દેતા ઝાઝા રાણુ,
 ઘેરે પૂજો ધાસ તો છે ને;
 નોધણીઆતી હાથ લાગી ગૈ ! ૧.

તાણાતાણી બીચ બાંગ દેતી ધેનુ
 ઢોંક દેવા ચે નાદાર,
 ‘હ્રધ વિહોણી આ દેહને કારણુ
 શીદ માંડો તકરાર ?’
 પૂછે છે તો ગોકળી કે’ છે,
 ‘શું છે ખોટું ! ચામ તો રે’ છે !’ ૨.

‘જાણુ સુજાણુ ગોવાળીડા રે વીરા,
 ગેલા મ થાવ ગમાર !
 વાંભ સૂણો મારા ધીંગા ધણીની
 આવતાં ને લાગે વાર,
 સૂકા મારા ચામડા સાટે
 જોને લીલાં ચામ નો ફાટે !’ ૩.

મને વેચશે મા !

○

વેચશે મા મને વેચશે મા !

તમે લોકોના સેવકો, વેચશે મા !

મારી પાંસળીઓનાં હાડકાં ગણાવવા

રહ્યાંસહ્યાં ચામડાં ખેંચશે મા—તમે૦ ૧.

મારાં આંસુની તમે શાહીઓ ઘુંટાવી

સોનાની ઇન્ડી-પેન સીંચશે મા—તમે૦ ૨.

મારા હૈયાની માંહી ધીમે છે આગ ત્યાં

પોતાની રાટીઓ શેકશે મા—તમે૦ ૩.

મારાં શોષિત મહીં રંગેલા વાવટા

લૈ લૈને ગાનતાન ગંદકશે મા—તમે૦ ૪.

સોનાની થાળીઓ ભોજન આરોગતા

મારી હાંડીની વાતો ફેંકશે મા—તમે૦ ૫.

વેચશે મા, મને વેચશે મા,

તમે કવિઓ ને લેખકો, વેચશે મા !—મને૦ ૬.

●

નિરર્થક તૈયારીઓ*

○

ચિતા સાત સો જલે સામટી
 ઇતનાં ઇંધણુ રાખ્યાં'તાં
 ભાઈ! ઇતનાં ઇંધણુ રાખ્યાં'તાં,
 લંબા ચૌડા સખ કોઈ સાદુ
 ખાંપણુ પૂરાં માખ્યાં'તાં
 ભાઈ! ખાંપણુ કેરાં માખ્યાં'તાં.

૧.

કાલા-પાની, ગરીબ ટાપુ,
 વાળીઝોળી રાખ્યાં'તાં
 ભાઈ! વાળીઝોળી રાખ્યાં'તાં,
 ઉપવાસીની સગવડ સમજી
 સ્મશાન ચોરાં રાખ્યાં'તાં
 ભાઈ! મસાણુ સન્મુખ રાખ્યાં'તાં.

૨.

*૧૯૩૭ સપ્ટેમ્બરમાં આંદામાનના રાજકેદીઓના ઐતિહાસિક ઉપવાસો ગાંધીજીએ છોડાવ્યા તે અવસરે, એ કારાગૃહના સ્થાનિક કર્મચારીઓની મનોદશાનું કટાક્ષલેખન.

આપઘાતીઆ હુતભાગીને
 માવીતર સાંભરતાં'તાં
 ભાઈ ! માતપિતા સાંભરતાં'તાં !
 આંદામાનની અમરાપુરીથી
 ગંદાં ઘર વધુ ગમતાં'તાં
 ભાઈ ! ગંદાં ઘર બહુ ગમતાં'તાં ! ૩.

સાત સાત શત મુઠાં કેરા
 હા હા કાર નીંગળતા'તા
 ભાઈ ! હાહાકાર ઉકળતા'તા,
 જીવતાંનાં કેન્દન કરતાં પણ
 કંકાલો વધુ રડતાં'તાં
 ભાઈ ! કંકાલો વધુ રડતાં'તાં ! ૪.

મનકી હમારે મનમેં રહે ગઈ
 મરનેકી મિટ ગઈ ખાતાં
 ભાઈ ! મરનેકી મિટ ગઈ ખાતાં,
 કફન, ઈધણ્યાં, સ્મશાન, સબકુછ
 રહ્યાં હાય હા ! વા ખાતા
 ભાઈ ! રહ્યાં ખાપડાં વા ખાતાં ! ૫.

ઘો ઠેલા !

○

ઘો ઠેલા, ઘો ઠેલા, ઘો ઠેલા,
હમ્મેલા ! હમ્મેલા ! હમ્મેલા !

જિંચી છે વાટ
વંકા છે ઘાટ
અંધારી રાત : ઘો ઠેલા !
ઉંઘો ના, યાંત્રિકો, ઘો ઠેલા ! ૧.

ઘો ઠેલા, ગાડી છે વેરાને;
ઘો ઠેલા, ભાને કે બેભાને;
ભીડાવો ખંભા સુ ખંભાને
ઘો ઠેલા, ઘો ઠેલા, ઘો ઠેલા ! ૨.

યંત્રોના યાંત્રિકો હારેલા
થાકેલા, પીધેલા, ખડેકેલા,
સેતુઓ ભાંગીને સૂતેલા,

પડિયા છે, પડવા ઘો, ઘો ઠેલા !
હમ્મેલા ! હમ્મેલા ! ઘો ઠેલા !
હાંશીલા ! બેશીલા ! ઘો ઠેલા ! ૩.

કેમ કરે ? કાયદો ને !

○

મીલ કેરે ચરખે રે હાથ મારો કાપી લીધો,
એક જ લખરકે રે કોણી લગી ચાટી લીધો !

રોજના ગોઠિયા રે હું ને મારો સંચો હતા,
હૈતપ્રીત ખૂટિયાં રે આજ મને આપી ખતા. ૧-

હું ચે ભુલકણો રે કાલને વિચારે ચડ્યો,
કુંવારી બેનનો રે દામ વન્યા વીવા ઘડ્યો !

‘મેર મેર મૂરખા રે,’ ભાઇબંધે હાંસી કીધી,
‘ચરખો ચલવતાં રે રાખીએ’ દોરી સીધા. ૨-

“શેઠીઆવ માજન રે !” મારી મા રાવે આવી,
“આલો ‘કંપનસન’ રે, બેટે મને કીધી બાવી.”

“બાઇ બાઇ બોલકી રે !” શેઠીઆની ત્રાડું છટી
“‘કંપનસન’ની રે કાયદામાં કલમું દીઠી ?” ૩.

એ ક તા રા : [૨૭]

કાયદાની કલમું રે શેઠીઆવ મોંચે રાખે,
માડી અણુસમજી રે ! માજન સાચું ભાષે.

શેઠીઆવ લાચાર રે, કેમ કરે કાયદો નૈ !
માજન માવતર રે, ડોસલીની ભૂલ થૈ જી ! ૪.

રાજા ન્યાયવાન રે, કેમ કરે કાયદો નૈ !
પરધાન વીદવાન રે, કેમ કરે ? કાયદો નૈ !

માજન મેરખાન રે, કેમ કરે ? કાયદો નૈ !
હું જ એક હિવાન રે, ધ્યાન ભાન રાખ્યું નૈ ! ૫.

દૂબળાની નારી

○

તાપીના તીર તણી ગરવી ગુજરાતણ
 દીઠી મેં દૂબળાની નારી
 દીઠી ગુજરાતની હુલારી રે
 આજ દીઠી એ દૂબળાની નારી.

પાતળિયા દેહ પરે પૂરી નવ ચૂંદડી,
 કાયાની કાંખડી કાળી ;
 શ્રમનાં ગૌરવ કેરી ટશરો ટપકાવતી
 લાલ લાલ લોચનિયાં વાળી :

સળગન્તા આભ હેઠ સખકારે ચાલતી,
 દીઠી ગુજરાતની હુલારી
 શોધી આપોજી મને એ રે સંઘેડિયો,
 જેણે આ પૂતળી ઉતારી-દીઠી૦ ૧.

આષાઢી મેઘ અને થોડી શી વીજળી
 લઇને બેઠેલ હશે બ્રહ્મા;
 ભૂલકણા દેવ તમે પંખીડું વીસરી
 ઘડી કેમ માનવની કન્યા !

પાંખોની જોડ એના હૈયામાં સંઘસી
 સરજી તાપી તણી કુમારી,
 ઊડું ઊડું હોંડતી હલકે વિદ્યાધરી;
 દીઠી ગુજરાતની દુલારી-દીઠી૦ ૨.

સુખિયાં શહેરી જનોનાં સરજતાં ખોરડાં
 શીતળ નાજુક ને સુંવાળાં;
 દેશી પરદેશી ચાર પાંચ લાખ પ્રોણલાં
 આવે તુજ આંગણે રૂપાળાં.

કડિયાની હાક પડે, હડીઓ ત્યાં કાઢતી
 દીઠી મેં દૂખળાની નારી;
 ધગધગતી માટીની સૂંડલીઓ સારતી
 દીઠી ગુજરાતની દુલારી-દીઠી૦ ૩.

ખેડાર ને ખપોર એની બળબળતી દેહના
 કરતી એ રોજ રોજ છુંદા;
 ભાગ્યવંત બેનીઓનાં ભીંતડાંને કારણે
 ખેંચે એ ધૂળ તણા લુંદા:

લાજ લાજને મારી આંખો મીંચાણી
 દીઠી મેં દૂખળાની નારી;
 કેણે કીધી ગુલામ-નારી રે
 તને ગરવી ગુજરાતની દુલારી!-દીઠી૦ ૪.

‘ગરીબોદ્ધાર’ની ચાલાકીઓ

○

ગાઓ ગીતો ‘ગરીબોદ્ધાર’નાં,
ખીસું ભરેલ ચાલાકી તણાં !

થાક્યો મજૂર હતાશ બની
જ્યારે હુંકારી લાત લગાવવા આવે,
કામના કાળ-ઘટાડ અને
થોડા ઠીક પગારની માગણી લાવે;

ભાન ત્યારે એનું ભૂલવવા
એને પીરસજો ‘દીનોદ્ધાર’ નવા—ગાઓ. ૦ ૧.

એને નાવા ધોવા થોડી કોટડીઓ
થોડી આરસ-ફૂંડીઓ ને અરીસાઓ
આપો, આપો થોડી ચોપડીઓ
થોડી ડોલર-ચંપાની ફૂલ-લતાઓ;

હીન-કલ્યાણની એ જામણા
વિષે પ્રશ્ન ડુખાવે પગાર તણા !—ગાઓ ૦ ૨.

એનાં બાળેને એક નિશાળ બાળે,
બાળે નર્સ થોડી, થોડી બાટલીઓ,
એને શ્વાસલેવા થોડી બારીઓ મોરીઓ,
થોડી સુવાવડ-બાટલીઓ;

દેખે બીજું ય માગે તે બધું,
રખે પૂછે પગાર કલાક તણું !—ગાઓ ૦ ૩.

પરદેશીઓને : પાતકીઓને : યોદ્ધાઓને

૨

પાણીમાં ડાંગ મારનારા, લાજને હવે છેડા રે'ને,
પોતાના દેશમાં પહોંચી, સાચી અમારી વાતો કે'ને. ૧.

દેશીડા પાતકી ! પધારો, ભારગીરથી છે આંગણુ રેલી,
એક જ ધરતીના તમે જાયા, મા પાપીઓને ધોરો પહેલી. ૨.

વીતેલી રાતનાં કુસ્વમાં, સંભારવા ન થાંભો લેયા !
વાયાં છે વાણુલાં કનકનાં, પાંખોને ધોઈ લેને લેયા ! ૩.

અમૃત ને ઝેરના ઘડુડા, સિંધુ વલોવી કાઠયા સંગે,
અભિયલ રહેવું ને હોય હુલ્લા ! ઘૂંટીને દોય પીને સંગે. ૪.

●

કાંતનારાં*

○

વીસ ને સાઠ વર્ષોનાં અંતર પૂરાયલાં હતાં,
અર્ધરાત્રિ તણે ગોઢે બેઠી મા વળી પોતરી.

કયા દેહો, કયા ઓળા, કળાવું જરી દોહ્યલું
બત્તીના દૂબળા તેજે દેખાયે ચાર આકૃતિ.

ખાંસી ખાતી, થતી તાતી, ખીબતી તહીં યૌવના;
રેંટીઓ ફેરવી ઊંચો, વઢે વેણ વિનયહીણું.

આજ આ કોકડું થાય પૂરું નહિ,
દેહનો પૂણીઓ પૂણીઓ થઈ ગઈ.
સાપની જીભ સમ ત્રાક આ તાંતણે
ભક્ષતી જાય છે: શાપ કે' પાપનો.

૧.

કઈ મૂંઝ નભાઇની કોકડે નજરું પડી !
અહીં કાંતું, તહીં કેને રેંટીએ શગ જઈ ચડી !

દીકરી ડાહી ! આવી અધીરી ન થા !
રોટલી કાજ કરવાં રહ્યાં કાંતણું;
કોકડે ઉતરશે આંખના તાંતણું,
તોય કાંત્યા કરો ! પાપ છે આપણું.

૨.

*મૂળ એક આર્યરીશ ગીત પરથી ઉતારેલ આ કથાગીતમાં યુવાન પૌત્રી અને વૃદ્ધ દાદી વચ્ચેનો જે સંવાદ છે, તે નવીન અને પુરાતન માનસ વચ્ચેની સરખામણી સમાન છે.

પ્રભુ ચે કાંતતો બેઠો જીવન-મૃત્યુની પૂણીઓ
ઉતારે આત્મની ત્રાકે મહાપ્રેમની કોકડી.

રામને રંટિયે રૂપાળા ત્રાગડા
અદીઠા બિતરે : આપણે આંધળાં !
કનકને દીકરી ! ધૂળનાં ઢાંકણાં :
રત્ન ભર રતનને પડળ ખાંડી તણાં !

૩.

તારી મા ! ડાહી વાતોમાં મને શાતા નથી નથી;
કળે છાતી, બળે આંખો, અંગે અંગ પડે તૂટી.

રામની વાત કરવી ગમે મા તને,
દેહ કંતાય મુજ તાંતણે તાંતણે,
શું પડી આપણી ત્રિલોકીનાથને !
રામને રોઉં ? કે મુડીમર ભાતને ?

૪.

નકી આ પૂણીના રૂની ગોઝારી ધરતી હશે;
નકી એનાં પડો વચ્ચે ચૂડેલો રમતી હશે.

કોઈ બેઠું તણાં કનકમય ખેતરાં,
જાર ને બાજરીથી છલોછલ ભર્યાં :
પોંક ને પોપટા ખાઈ પી છોકરાં
રમતાં હશે-ત્યાં કટક તૂટી પડ્યાં !

૫.

બિભાં ધાન હશે રોજ્યાં, ડોજ્યાં નીર નવાણુનાં,
મોંઢળખંધા વધેરીને બંબોળી ધરતી હશે.

સીમ હરિયાળીમાં તોપના ગલોલા
વરસિયા હશે ત્યાં મોતના મેહુલા—
ધેનુનાં ધણુ અને વ્યોમનાં વાહનાં
સીંચતાં હતાં જ્યાં અમીનાં દૂધલાં.

૬.

વરાળો ત્યાં વિન્નેગણુની, હાય માવડી ખડેનની,
વવાએલી હશે હો મા ! ધેનુઓ ભાંભરી હશે.

એ બધા સામટા ખારથી ખદખદી
રહેલી ધરામાં વાવિયાં હશે ખી;
તેની પેદાશમાંથી વણેલી પૂણી
આજ આવી પડી અહીં કે વાંઝણી.

૭.

કપાળે ફેરવી હાય, લૂછી આંખ રતાંધળી,
માથાની ટાલ પંખાળી, બોલે ડોસલી બોખલી.

ખરું છે દીકરી ! ખેતરે ખેતરે
મન્યાંતા કેર, ચોરે ને ચોતરે,
રણુથળો થયાંતાં ગાયને ગોચરે,
ચિતાઓ ત્યાં બધે, એ હજુયે બળે.

૮.

ચિતા એ સૌ નિહાળું છું, નથી આંખ રહી છતાં:
ભૂલી જવા મથું તે સૌ ભુલાયાં જ નથી થતાં.

અભૂયું ભૂલવા ભણું છું નાથને,
ટેકવું રેંટીએ ધૂજતા હાથને;

કારમાં સોણલાંથી ભરી રાતને
જાગતાં કાઢવી : બિંધવું શે બને ! ૯.

‘કાંતો ને કાં મરો ભૂખે ! એ શું અંજમ આખરી !’
ધકેલી રેંટિયો કન્યા કમ્પતી થઇ ગઇ ખડી.

ભર્યાં કોઠાર ને આપણે લાંઘવું !
નીપજવી ઢગે ઢગ, પછી ભીખવું !
દેવલાં દૂધડે ન્હાય, તે દેખવું !
ખાળ ભૂખ્યાં ઉપાડી મસાણે જવું ! ૧૦.

‘ઝીણું કાંતો ! હજી ઝીણું ! આછી વણવી છ ચૂંદડી.’
કાંતનારીના ઇયાને ખાંપણની ચ ખતા પડી !

રંગલીલા રમન્તી નગર-નારીઓ :
—રંગની, રૂપની, નૃત્યની ઝારીઓ—
ચગાવે ઘેરમાં ચૂંદડી ગોરીઓ.
જીવવું હોય તો તાર ઝીણા દિયો ! ૧૧.

અહીં કોઇ નથી ખાકી પ્રભુ-સરજ્યાં માનવી;
નથી મુદાં, નથી માટી, અહીં સર્વ કરોળિયાં.

આપણું જઠરથી ખેંચવો તાંતણો,
જીવનની લાળનાં રોજ વેળાં વણો !
માવડી, બેનડી, બેટડી, બુઢીઓ !
માનવી કો’ નહિ, સર્વ જન્તુગણો ! ૧૨.

બધું એ તોળતો બેઠો પ્રભુ ન્યાય ઉતારશે.
પ્રભુની ત્રાજુડી સાચી: પ્રાર્થના પ્રભુની કરો !

પ્રાર્થના કરી છે દિવસ ને રાત મેં;
પાતકી પુણ્યશાળી સહુ કારણે,
રડી છું પ્રાર્થના નીંદમાં સોણલે,
રટી છે પ્રાર્થના કંદને ગાયને. ૧૩.

હજી એ પ્રાર્થુ છું એને, હૈયું કિન્તુ તૂટી પડ્યું,
ગયું આશા તણું પંખી; પ્રાર્થના રહી મૃત્યુની.

હવે તો આવશે નોતરાં નાથનાં,
મોત મારું થશે આખરી પ્રાર્થના;
પીંજરું ભાંગીને પંખીડાં આશનાં
કયાં ઊડયાં, કોણ પાસે કહું યાતના ! ૧૪.

ધીરી, ધોંગી, મૂંગી મૂંગી ઘાણીઓ ભયની ફરે,
ઓરાણી સૌ જવાંમદીં, એરડીનાં બિયાં પરે.

ચીંચોડા ખડીકના જે રહ્યા ગાંગરી,
પિલાતી લોક-મરદાઇની એરડી;
વીરતાને લઇ જોળલે એ ખડી
કબર, ખાંભી અને મસાણું દેરડી. ૧૫.

મ બોલો કાળ-બોલી આ, બેટા ! ઠાકર સાંભળે;
ઘટે ઘટમાં વસ્યો વાલો, વીંધાશે તુજ બોલડે.

હું ય સમજું છ મા ! રૂટેરા શ્રીહરિ
કાળ-હંકા તણી જુવે છે વાટડી.
અદલ ઇન્સાફની ને ચૂકે એ ઘડી.
જાણુવા છતાં ઝંખાય ઉર-દીવડી. ૧૬.

જન્તુ શા પેટ ઘાસંતા નર જ્યાં ચગદાઈ મરે,
સડીને જ્યાં મરે નારી, ત્યાં શ્રદ્ધા શી પ્રભુ તણી !

તોય ભગવાનને પ્રાર્થવા તું કહે ?
ભલે તો પ્રાર્થના સૂણા ભવનાથ હે !
માણસાઈ તણાં નીર ફરી આપ હે !
ભવ્ય ભયહીનતા દે ફરી બાપ હે ! ૧૭.

ઉચ્ચ શિરે ઊભા રહિયે પિતા આપની સન્મુખે,
એહવાં નિર્મળાં તેજે આંખડીઓ અમ આંજળે.

પ્રાર્થના આટલી બાપ ! વરદાન દે
ભિક્ષુકોને ? નહિ: વીરતાવાનને,
આવતી કાલનો ધ્વજ ઉંચકનારને
આજ ધવરાવતી વીરસૂ નારને. ૧૮.

નહિ તો ત્યાં સુધી-“હાં, હાં, પ્રાર્થના ! કર પ્રાર્થના !
જો બેટા, લેરખી આવે સંદેશા લઈ ભાણુના !”

બળે બળે ગંભીર ઘોર આરતી

[કૃષ્ણગુજ્જ-માષ્ટમી નિમિત્તે]

૦

- તમે ગીતા પાઠ, પચી નહિ અમોને;
તમે ગયા ગાઠ, ન આવડ્યું અમોને.
તમે ત્યજ્યાં શસ્ત્ર સમર્થની છટાથી
અમે ય નિઃશસ્ત્ર અશક્તની અદાથી ! ૧.
- બળવી તેં વેણુ, અમે ન સૂર ઝીલ્યા;
ચરાવી તેં ઘેનુ, અમે પૂજન્ત ખીલા !
તમે મરીને અમરત્વ મેળવ્યું
અમે હરીને શતધા મરણુ સહ્યું. ૨.
- તમે પીધી કાળપ કાળી રાતની,
તમે પીધી કાળપ કાળીનાગની,
તમે પીધી કાળપ કુખ્જકા તણી,
તમે પીધી કાળપ કંસ—કાળની. ૩.
- અરે તમે આખર ભાઈ ભાઈનાં
કરાળ કાળાં વખ-વૈર ઘોળિયાં,
છતાં રહી બાકી વિષાકત કાલિમા
કુટુંબીના કલેશની, તેય પી ગયા. ૪.

પ્રભાસનાં પીપળ—પાંદડાં હજી
 ભરી રહ્યાં સાખ પરમ પીનારની;
 તમારી જન્મોત્સવની બજે ભલે
 હજાર ઘંટા વ્રજકુંજ—ખેળવે. પ.

પરંતુ—

યુગેશની આખર બંધમુક્તિની
 બજે અહીં ગંભીર ઘોર આરતી !

હસતા હિમાદ્રિને

૦

તમે હસો છો મનુજોની કુદ્રતાને
 મનુષ્ય માપે તમ ભવ્ય રૂદ્રતાને
 હસો નહિ રૂદ્ર ! શબોની સીડી ઢાળી
 અહીં મનુષ્યો તુજ શૃંગની અટારી
 પરે વિમાનો ઊડવી, કરાલ તોપો
 વછોડશે : ને ધ્રૂજશે તમારી ખોપો.
 હસો નહિ દેવ ! પછી રૂદ્રન રહેશે.

●

ક્રાંતરો અગ્નિથંભો ને-

[રાજકોટના પ્રવસંગ્રામમાં નાના એક
બાળક પર યોલીસતી લાડી પડી તે પ્રસંગે.]

○

થંભો જખાનો, કવિ-ગાન થંભો
વાણી અને સંગીત દોય થંભો;
અળોલ એ અંતરજ્ઞમી માહરા !
'નમું તને !' એટલું બોલી થંભો.

ઝીંકાતી લાડીઓ નીચે, ઢળી જે નિરદોષિતા;
એના ઘાવે થતા જખમી, અંકધારી રહ્યા પિતા.* ૧.

ઝીંકો ઝીંકો જોરથી આર ઝીંકો,
કાંડાં કળે ત્યાં લગ ભાઈ ! ઝીંકો,
કુંણાં કુંણાં બાળક વીણી વીણી
ભાલે અને ગાલ પરે જ ઝીંકો.

પ્રભુનાં પ્રેમ-અશ્રુ શાં બુંદે બુંદે જુઓ પુટે
પુન્યનાં પોયણાં રાતાં, કાળસિંધુ તણે તટે. ૨.

પ્રહ્લાદની વાત પુરાણ-કાળની
નહોતી મનાતી, પણ આંહી બાળની
ફડાફડી ખોપરીઓની ભાળતાં
લળી પડે અંતર એ કથા ભણી.

પરંતુ થંભનાં લોઢાં હજી આંહી ધમ્યાં છ કયાં !
પિતાએ હાથીને પાદે શિશુઓ ચગદ્યાં છ કયાં ! ૩

કતાર કીડી તણી જેહ થાંભલે
જલ્યા વિના અગ્નિપથે ચડી હતી,
હા ! એ જ થંભા સમ તોપ-ગોળલે
તમે શિશુડાં ! રમવા ચડી જાંને !

ટાઢાં લોઢાં થશે ને એ થંભા દાતાણુ-ચીર શા
ચીરાશે, સ્થિર રે'જો હો ! હવે તો બહુ વાર ના. ૪

નહિ તદા દિવસ રાત્રિ નં હશે,
નહિ નહિ અંદર બહાર નં હશે,
સંકાન્તિના ઊંખર ઉપરે ઊભા
પ્રજાત્વનો થંભ ધગેલ કાટશે.

ને ત્યાંથી કોણુ-નરસિંહ ? ના, ના, કોક નવા રૂપે
અપાપી પાપીની સૌની ઊઠશે અંખિકા રૂપે.

*હજી કેટલાં કંદન બાકી છે ?

○

પુત્રોને ઝેરના ખ્યાલા, પિવાડી પોઢાડજો;
અંદ્રકો ઝાલતાં પે'લાં, બાવડાં છેદી નાખજો !

વિશ્વની કોટિ માતાઓ ! સંઘરા કંદનો તણા
ખારાં વારિ તણાં ટાંકાં, હજી શું રહ્યાં ઉણાં.

મેં વાળ્યાં, માથડાં ઢાંક્યાં, ધડુસ્યાં છાતી-છાજ્યાં;
હજી ચે કેટલાં બાકી, ઉલેચણ આંસુનાં રહ્યાં !

બેટડા જન્મતી કાં તો, માવડી અંધ થા હવે;
કાં તો આંસુ જલાવી દે, હુતાશન ચેતાવ હે !

કારમા લોહ-થંભાઓ, ગાળી અગ્નિરસો પીવો !
કોટિકોટાન અંબાઓ ! આંકડા ભીડી નીસરો.

હીચોળી પારણાં લીધાં : અંઝા-જૂથ બનો હવે,
અંઝેડો તખ્ત ને તાજો : પ્રલયંકર ચંડિકાઓ હે !

* રપેનના પ્રભસંભ્રામ સમયે રચેલું

*કાળનું વંદન

○

કેણે કહ્યું કાળ વિનાશપ્રેમી !
કેણે કહ્યું મૃત્યુ સડાવનાર !
'કાલોઽસ્મિ લોકક્ષયકૃત્' ઠહન્દો,
આંહી ખડો અંજલિ જોડી ખંદો.

સિંહાસનો સદ્ગતનો ઉખેડે,
વાસુકિ—ફેણેથી ખીલી ખસેડે,
પટ્ટણુ કરે દટ્ટણુ સે'જ હાસે,
એ કાળ જો આંહી ઝૂકી ઉપાસે
લોકોત્તરોના
પદપદ્મ પાસે.

*સ્વ. લોકમાન્ય તિલકની ૧૯૩૮ની સંવત્સરી પ્રસંગે.

હું ખવાયનો ગુલામ !

○

ગુલામંડી છંદ

(૧)

હું જુવાન, હું જુવાન
હું તમામનો ગુલામ.

હું સદાય ઝીલતો ખીન્ન તણાં સડેલ જ્ઞાન;
કોથળી નથી ક્યહીય ચામડાની હું સમાન !

(૨)

હું સિપાહી જુદનો
ખુદો અને અખુદનો.

નવીન ચેલકાઓ મુંડનાર સર્વ શોખીનો !
મને નિહાળતાંની વાર કાંઈ ચેલકા બનો !

(૩)

હું તમારી ટોપલી
ચિરાડિયાં થકી છલી.

નકામ ચિત્ત-ચીથરાં વિચારનાં વહું ભલી !

તૂટેલ ટાંક, ડાબલી,

હું-માં સમાય : હું તમારી ટોપલી.

(૪)

હું કૂટેલ ડોલચું :
ભરાય શું ? જિતાય શું ?
હરેક વાપરી પછી પછાડતું ફગાવતું.
ફળી વચાળ—હું કૂટેલ ડોલ ડોલચું !

હું જીવાન ! હું જીવાન !
માફ માગું મે'રખાન !
હું નહિ બનું ગુલામ.

સંધ્યાવેળા

○

વધે છે અંધારું,
 ત્યમ ત્યમ વધે હામ પ્રિય હો !
 વધુ ભૂતો ભાગ્યું,
 ત્યમ ઉર રમે રામ પ્રિય જો !

૧

મને મસ્તી લાગી,
 રમત રમવાને ધનગતું,
 જશે સુસ્તી લાગી.
 વિજય-વીર હું છો નવ ખનું.

૨

કોઈ પૂછે કે—

○

પૂછે કોઈ શિશુ જો તમને,
 નરક નામનું સ્થલ ક્યાં ?
 પૂછે પુત્ર પિતાને, શિષ્ય
 ગુરુને, રાંરવ-દુઃખ શાં ?
 ઉત્તર વિના અટકશે ના !
 ‘રાષ્ટ્રના ઇર્ષ્યાળુ દિલમાં.’

૧

દેશજનોની વિજય-વાટ પર
 પથર થઈ પડવાનું,
 જન-જાગૃતિનાં દરશન કરી કરા
 એકલ ઉર જલવાનું,
 ના પ્રભુ ! એથી ભલું જાણું
 રક્તપિત રગ રગ સહવાનું.

૨

પુત્રની વાટ જોતી

૦

રઝગુ દીકરા ! ઘેર આવજો,
નહિ વહું તને, નાસી ના જજો.

૧.

વિષમ રાતને દેવ-દીવડે
ભજતી માતને દીન-ઝૂંપડે,
પથભૂલ્યા શિશુ ! આવી પોંચજો
પથ બીજે ચડી ક્યાંય ના જજો.

૨.

પ્રહરી હે ભટ્ટા ! પાય લાગું હું,
ગભરૂડી થઈ તાત ! વીનવું:
રઝગુ દીકરો ક્યાંય જો મળે,
પથ બતાવજો, ઘર ભણી વળે.

૩.

ખમા ! ખમા ! લખવાર, એવા આગેવાનને*

○

ખીજાંને ખકરાં કરી, આપ બને ગોવાળ,
ખીજાં સખ કંગાલ ને પોતે પાલનહાર;

લ્યાનત હજો હજાર,
એવા આગેવાનને.

૧.

ખીજાંને ખથમાં લઈ, થાપા થાખડનાર,
પોતાનાં વડિયાં કરે કદમે રમતાં બાળ;

ખમા ખમા લખ વાર,
એવા આગેવાનને.

૨

સિંહણ-બાળ ભૂલી ગયાં, ખુદ જનનીની કૂખ,
આતમ-ભાનની આરસી, ધરી એની સનમુખ;

મુગતિ કેરી ભૂખ,
જગવણુહાર ઘણું જીવો !

૩.

પા પા પગ જે માંડતાં, તેને પહાડ ચડાવ
તસુ તસુ શીખવનારના ઝાઝેરા જશ ગાવ;

* ગાંધીજીના આગણોત્તેરમા જ.મદિન નિમિત્તે.

[પર]

રાતા રંગ ચડાવ,
એવા આગેવાનને.

૪.

ખમણા વધજોતેડા ! (અને) શિષ્ય સ્વાયા થાય !
એ તો કેહેણી રહ ગઈ, રહેણી કિહાં કળાય ?

ખ્યાલા ભર ભર પાય.
(એવો) મૂર્શદ તો એક જ દીઠો.

૫.

પગલે પગલે પારખાં, દમ દમ અણુદતખાર,
શાપો, ગાળો, અપજશો ભરિયા પોંખણુ—થાળ;

કૂડાં કાળાં આળ,
ખમનારા ! ઝાઝી ખમા.

૬.

ખાખા ! જીત અજીત સખ, તેં ધરિયાં ધણી-દાર,
મરકલડે મુખ રંગિયાં, દિલ રંઝ્યાં રુધિરાળ;

રુદિયે ભરી વરાળ,
હસનારા ઝાઝી ખમા !

૭.

પૈસે પૈસે ફૂટ—પટી, વાદોની વેચાય,
એ ગજ-પટીએ મુલકના હિમગિરિરાજ મપાય;

દિનડા એ પણ જાય !
જીરવાણુહાર જીવો ઘણું !

૮.

જન્મભોમના અનુતાપ*

○

ભજનનો ઢાળ

જ રે બાપુ ! તમને કરાવી પારણિયાં,
 હું થઈ ઉપવાસણી રે જ.
 જ રે બાપુ ! ગોઝારાં અમારાં આંગણિયાં,
 હું દેવ્ય ઠરી ડાકણી હો જ. ૧.
 જ રે બાપુ ! નુગરી મુને તેં તો માનેલી,
 મેં સંઘર્યાંતા ઓરતા રે જ.
 જ રે બાપુ ! જાતને જ નહિ મેં તો જાણેલી,
 ઘોખા એ હૈયે ધીખતા હો જ. ૨.
 જ રે બાપુ ! મેંણલાં હેં દેને જો બાળેલો,
 તું વણતેડયો આવિયો રે જ,
 જ રે બાપુ પગલે ને પગલે પરજાળેલો,
 જાકારો સામો ક'વિયો હો જ. ૩.

જ રે બાપુ ! હીરલાના પરબુ હોંશીલા,
 હસતો ને રમતો ઊતર્યો રે જ;
 જ રે બાપુ ! કાચલાનાં આંહીં તો દલાલાં,
 ભરોંસે તું ભૂલો પડ્યો હો જ. ૪.

જ રે બાપુ ! ચુમિયું ભરીને ચાટી લીધાં,
 લોહીઆળાં જેનાં મોઢડાં રે જ,
 જ રે બાપુ ! દૂધ પી કરીને ડંખ દીધા,
 વશિયલ એ ભોરીંગડા હો જ. ૫.

જ રે બાપુ ! તમે રે સંભારી જ્યાં સમાધ,
 ખાંપણ ત્યાં તો સાબદાં રે જ;
 જ રે બાપુ ! તમે કીધા અલખના આરાધ,
 પડધા મેં દીધા પાપના હો જ. ૬.

જ રે બાપુ ! મેંણલાની દિજે બાપ માટી
 હું પાપણી ખોળા પાથરું રે જ;
 જ રે બાપુ ! જતિ ને સતીનાં સત માપી,
 હું પાને પાને પરજણું હો જ. ૭.

ભર ભર છાંટું અંજલિ*

○

કૂલ ખર્ચાં ફેરમ રહી, રહ્યા ગીત—અણુકાર,
હાર્યાળી ધરતી કરી હાલ્યા મેઘ—મલાર;

તૂટ્યા તંબૂર—તાર,
ભણુકારા ભવ ભવ રિયા.

૧.

ભવ ભવ ગોત્યે ભટકતાં ન જડે જોડીદાર,
જિનકી હેડી હલ ગઈ, તાકા ખુરા હવાલ;

ખસુરાં ને ખેતાલ,
હેડી વિણ ગાયન હુવાં.

૨.

ભાઈ મરે ભવ હારિયેં, જોન મરે દશ્ય જાય,
માવીતર મરતે ઉના, ચાદશના વા વાય;

(પણ) સખ હુઃખ ભેળાં થાય,
હેડી ! એક તમે મુવે.

૩.

સજન ! તમારી ખાક પર આઝા હજો જુહાર,
ભર ભર છાંટું અંજલિ, જખતરિયા જોધાર !

તેં દઈ દઈ પડકાર,
ભાગી ફેણું લેડવી.

૪.

●

* સ્વ. મણિભાઈ ત્રિવેદીના મરશિયા.

વીર જતીન્દ્રનાં સંભારણાં

૦

રણુશીંગાં બજિયાં નહીં, નવ ગહેકી શરણાઈ,
તલવારોની તાળીઓ સમરે નવ સંભળાઈ;

સિંધુડા-સૂર શરણાઈના નવ સુણ્યા,
હાક વાગી ન, તોખાર નવ હણહણ્યા,
ઘાવ પડ ઘાવ નવ ખડગના બણબણ્યા,
યુદ્ધ-ઉન્માદના નાદ નવ રણમણ્યા. ૧.

વિણ ઉન્માદે વીર તેં દીધો દેહ ધરી,
ખિન્દુ ખિન્દુ રક્તનાં રિપુને દીધ ગણી;

ખિન્દુએ ખિન્દુએ રક્ત દીધાં ગણી,
ચૂકવી પલપલે દેહની કણીકણી,
મૃત્યુને ગણ્યું તેં ગોદ માતા તણી,
કે શું પ્રિયમિલનની રાત સોહામણી ? ૨.

આવે મંગળ અવસરે, કેણુ વિલાપ કરે !
કાયરતાને આંસુડે કેનાં નેન રહે !

વેગળી જાઓ રે અશ્રુની વાદળી !
વીરનાં તેજને નવ રહે આવરી,
નિરખવા દો મુને લાખ નયનો કરી,
આહૂતિ-જ્વાલ એ ખાલની અણુકરી. ૩.

ગગનવિહારણુ રાગના ગાઓ નંદન-ઘોષ !
ઉત્સવ-દિન આપણુ ધરે, અરિજનને અફસોસ.

અરિજનો યરથરે એહવી ઘોષણા
ગરજ ગરજ ભરે ગગનનાં આંગણાં,
ઊઠ રે ઊઠ એ તરુણુ કેડામણા !
વીરનાં વાંચ શોણિત-સંભારણાં. ૪.

વાણુગાયાં કયમ વિસરીએ, બહુમૂલ્યાં બલિદાન,
ગાશું ધરધર ધૂમતાં એનાં અર્પણુગાન;
ગાઓ રે જનડી વીરને વારણે,
ગાઓ રે માવડી પુત્રને પારણે,
બંદીજન ગાઓ બિરદાઈ સમરાંગણે,
લકતજન ગાઓ મંદિરને બારણે. ૫.

તારી ટેક ત્યજવવા મથનારા કંગાલ,
કાળાં મુખ નીચાં કરી ફૂટે વ્યર્થ કપાળ;
ફૂટતા કપાળો કર કંગાલ એ,
તાહરાં શાંત વીરત્વ નિરખી રહે,
'હાય ! હા હારિયા,' દાંત ભીંસી કહે,
અણુનમ્યા વીરને જલિમે કયમ સહે. ૬.

બાણુપથારી ભીખની, દધીચિનાં વપુદાન,
મોરધ્વજે કરવત સહ્યાં, એ ઇતિહાસી ગાન.

જીર્ણ ઇતિહાસનાં ગાન એ વિમ્બરિયાં,
 જૂઠડી ભાવનાના ધરોથર ધમા,
 નવેલા શૌર્ય-આદર્શ તેં સ્થાપિયા,
 સમર્પણનાં નવાં મૂલ તેં આંકિયાં. ૭.

ઝીલો ઝીલો મલકતા જલિમ તણા પ્રહાર,
 લાલ કસૂંબળ રક્તની ફૂટે શોણિત-ધાર;
 પ્રહારે પ્રહારે ઉર-પતાળો ફૂટે,
 કસૂંબળ રંગની રક્ત-છોળો છુટે,
 મૃત્યુ-ભયના ફૂડા લાખ બંધો તુટે,
 પાળ ફેાડી અને પ્રાણુનદ ઊમટે. ૮.

રજ રજ નોંધી રાખશું હૈયા બીચ હિસાબ,
 અવસર આવ્યે માગશું કિસ્મત પાસ જવાબ;

માગવા જવાળો એક દિન આવશું,
 ભૂખરી પતાકા સંગમાં લાવશું,
 અમારા રક્તના હોજ છલકાવશું,
 માતને! ધ્વજ ફરી વાર રંગી જશું. ૯.

નૂતન યુગના જોગંદર જગદીશને*—

[કટાવ]

○

ભૂકંપે દફનાઈ : ગયેલા
આ પાપાણી ખંડેરાની
રજ ખંખેરી,
કોણ અદીઠા તપોભવનને
તેં અજવાળ્યું

ઓ જગદીશ !

ઓ જગદીશ !

કયા પુરાતન આર્ય મહર્ષિ
તણે નવોદિત
તું અવતારી

ઓ જગદીશ !

ઓ જગદીશ !

*કવિ ટાગોરના બંગાળી કાવ્યના અંગ્રેજી પરથી અનુવાદ.

૨

અદ્ભુતી જનતાના પાગલ
કોલાહલમાં અણચલ રહીને
કોણ મળ્યો તું
વિરાટના લઘુ વચબિન્દુનો
પ્રશાંત શોધક

ઓ જગદીશ !

ઓ જગદીશ !

૩

સૂર્ય - ચાંદલે,
પુષ્પ - પાંદડે,
પશુ-પંખી પાપાણુ-ધૂળમાં,
જુલે અનિદ્રિત
એક જ્યોતિ-કણ
એ વિરાટના હૃદય-પારણે,
જુલે જુલાવે સચરાચરને:
શબ્દહીન હાલરડાં ગાતા
એ જ્યોતિને
લીધ એળખી
કયા લોચને

ઓ જગદીશ !

ઓ જગદીશ !

૪

અમે મહાંધો કૂલણુકુકડા
 અતીતના ગૌરવને ફાંકે
 બની ફાંકડા
 હરતા ફરતા
 વિદેશ-સાળે,
 વાતો કરતા પર-વાણીમાં;
 પરજન કેરા નકલી વાંદર,
 અમે પરાયી ચાલ્ય-છટાનાં
 ચટકાં કરતા :
 પૂર્વજના અંધાર-કૂપમાં
 ડોક પુલાવી
 ડરાં ડરાં કલશોર ગંજવતાં
 અમે દેડકાં—
 તે સમયે તું
 કયા વિશ્વના શેષ-સીમારા
 હોતો ધૂમતો

હો જગદીશ !

હો જગદીશ !

૫

કયા અગોચર ત્રિલોક-તટ પર
 ગહન ગોદડી બિછાવતો'તો,
 તું ભેગંદર ?

દશ્ય જગતના શેષ-સીમાડા,
 ગયો વટાવી
 અદીક એક કિરણની શોધે,
 અરૂપની ગાયબ દુનિયાનાં
 દર ઢંઢોળ્યાં,
 બેઠ્યા પુરાતન ઋષિ-પ્રાણીઆ,
 ઉઘડ્યાં દાર,
 પ્રવેશ્યો અતિથિ,
 બહુ સ્યામનાં
 સિંહ-દુવાર વટાવી બોલો
 એકોડહંની ભવ્ય સન્મુખે
 ક્ય કર જોડી,
 ચકિત સ્તબ્ધ
 વાચાહીન મુખે
 પ્રણમ્યો વિભુને

ઓ જગદીશ !

ઓ જગદીશ !

૬

સામ-ઋચાના અસલ શબ્દની
 હાકલ દે હે નવલા જોગી !
 માર હાક “હતિષ્ઠ જાગ્રત !”
 હાકલ દે આ
 મતિહીણ વાતૂલ જનોને,

શાસ્ત્ર - અર્થની

બ્યર્થ જાડાઈ કર્યા કરતાને !

ઓ જગદીશ !

ઓ જગદીશ !

૭

સાદ પડ્યો તુજ -

“વળી જાઓ આ પ્રકૃતિ કેસ

સ ત્ય - પા દ લે

ધરતીના સુવિશાસ બાજઠે.”

કર તેડાં તુજ યજ્ઞ-વેદિની

ચોગમ નવદીક્ષિત બટુકોને

આસન દે તું

ઓ જગદીશ !

ઓ જગદીશ !

૮

ઓ તવ નવદીક્ષાને તાપે

એક દિવસ આ

રાષ્ટ્ર પુરાતન

અમૃત પીશે

આત્મ ભાનનાં,

કર્મભક્તિના આસન ઉપર

અણુડગ કાયા

ઠેરવશે ને

સ્વધર્મ સ્મરશે

ભક્તિ ભગવશે

યોગસમાધિ—

માં ફરી ઠરશે

ઓ જગદીશ !

ઓ જગદીશ !

આણવંચાણેલા અગમ સંદેશા*

○

હાળ-સો સો રે સલામું મારાં ભાંડાંને કુંળે રે

સંદેશા મગાવો મૈના સંદેશા મગાવો રે
બાપાને સમૈયે કેના સંદેશા મગાવો રે
સંતને સમૈયે શેના સંદેશા મગાવો રે! ૧.

સંદેશા વંચાણા મૈના સંદેશા વંચાણા ને
આણુ રે વંચાણા થોડા ઉકેલાવી લાવો રે,
શબદ અનોખા એની રૂશનાઈ નોખી બાપા!
લહીઆ ને લેખણુ એનાં અકળ કળાવો રે. ૨.

આહુની સમાયું કેરા ટિંબા આજ બિઘડે ને
બિઘડે અલોખી કબડું, મશાલું જલાવો રે;
જતિ ને સતીના જૂના મહાસંઘ માયલા આ
અખધૂત કેરી પૂરી પિછાન કરાવો રે. ૩.

પે'લે ને સંદેશે કાટો રણ કેરા રાફડા ને
રજપૂત-જતયા જોગી રામા પીર ધાઓ રે;
હિન્દવાણુ માથે પંજો પે'લુકો વટાળનો રે
ઝીલનાર હિન્દવા પીરના જુવાર જણાવો રે. ૪.

* ઠક્કરબાપાની અકોતેરમી જન્મ-જયંતી પ્રસંગે

“અમારે નસીએ નો’તાં તમ સમાં આયખાં રે,
 “અમારી અધૂરી ધોણું, તમે ઊજળાવો રે;
 “અમારા નીલુડા નેજા તમ શિરે શોભજો ને
 “અમારા ઘોડીલા બાપા ! જુગતે ખેલાવો રે.” ૫.

બીજે ને સંદેશે પાણા ધૂજે છે પરખના ને
 સળવળે સોડયું, બોલે દેવીદાસ બાવો રે:
 “અમારાં લુચેલાં બાકી પડે પાસ લૂતા બાપા
 “અમારી અકારી-ઝોળી એને જો ભળાવો રે.” ૬.

ત્રીજે ને સંદેશે કાટિ વધસ્થાન ડોલતા રે,
 જખમી જમુની ઝાઝી સલામો સુણાવો રે:
 “અમારે ઉધારણુ—પંથે દુકાનું મંડાણી બાપા !
 “અમારી કલેજાં-જળો તમે ચોલવાવો રે”. ૭.

ચોથે ને સંદેશે કાંપે હિમાળાની કંદરા ને
 શિવોડહં પોકારી શંભુ ઉચારે ઋચાઓ રે:
 “અમારી ઝીલેલી ગંગા રુંધાઈ રહી’તી બાપા !
 “વહાવણુહારા કેરાં ડમરૂ બળાવો રે.” ૮.

સાહિત્યની ખારમાસી

૦

સખી ! કારતંકે કવિતાની ઝડીઓ રે,
જાગે ખખંડ ફૂટેલી બંગડીઓ રે,
કવિની પત્ની ફેંકી દેતી ખડીઓ;
રઘુપતિ રામ ગુહેમાં રેન્ને રે. ૧.

સખી ! માગશરે મોંઘા છે કાગળ રે,
પૈસા ન મળે પ્રકાશક આગળ રે,
તો યે ચલચ્યું છે ધાકડે ધાકડ;
—રઘુપતિ રામ૦ ૨.

સખી ! પોષે પસ્તીના તોલે રે,
મારાં પુસ્તકના ભાવ બોલે રે,
બૂકસેલરો કાળજાં ઠોલે;
—રઘુપતિ રામ૦ ૩.

સખી ! માલે પોતા કેરાં પડધમ રે,
ગજવીશું માસિક કાઢી ધમધમ રે,
જાણું જાહેરખખરોનો મર્મ;
—રઘુપતિ રામ૦ ૪.

[૬૮]

સખી ! કાગણે કાવટ ના'વી રે,
રૂપાન્તર કે ભાષાન્તરની ચાવી રે,
તરજૂમાની મોસમ આવી;
—રઘુપતિ રામ૦ ૫.

સખી ! ચૈતરે ચિત્ર કઠાવો રે,
કનુભાઈ કને દોડ્યા જાઓ રે,
ભલે એની એ તાણે રેખાઓ;
—રઘુપતિ રામ૦ ૬.

સખી ! દાવ બળે વૈશાખી રે,
પાઠ્યપુસ્તકની રત પાકી રે,
ગુનીવર્સિટી કેકની કાકી;
—રઘુપતિ રામ૦ ૭

સખી ! જેઠે જનાઝ ખુખારી રે !
દેશેા રેડીઓ ઉપર વારી રે,
અર્થધન છે કવિતાઓ મારી;
—રઘુપતિ રામ૦ ૮

સખી ! આપાઠમાં અનુવાદો રે,
મુત્રા શરદખાણુ, નથી વાંધો રે,
ભાષા-ભાવની ખીચડી રાંધો;
—રઘુપતિ રામ૦ ૯

: એ ક તા રે :

સખી ! શ્રાવણે જાલસાહિત્યે રે,
ખાંડી જોખડી ભાષાની ભીંત્યે રે,
ફેંકે લોંઘા કાવે તેવી રીત્યે;

—રઘુપતિ રામ૦ ૧૦.

સખી ! ભાદરવે ભય ટળિયા રે,
એઠા જૂઠા અહીં તહીંથી મળિયા રે,
સોશ્યાત્રીસ્ત સાહિત્યના ઠળિયા;

—રઘુપતિ રામ૦ ૧૧.

સખી ! આસોનાં લક્ષણ કાળાં રે,
આંટા ખાય ઉઘરાણીઓવાળા રે,
કાઠો એક નવી અંથમાળા;

—રઘુપતિ રામ૦ ૧૨.

અનાર પામેલી લેખિનીનો પત્ર

[ખંગાળી માસિકોની ઊભી ને ઊભી રહેતી કાવ્યોની માગણીએ કવિવર રવીન્દ્રનાથને લાચાર બનાવ્યા છે. વૈશાખના વિચિત્રા-અંકને કવિ એક કાવ્ય મોકલે છે, તેનો આ અનુવાદ છે. તેમાં કાલિદાસ 'મધદૂત'માં યક્ષને જે સ્થાન આપ્યું તેવું હાસ્યરસિય સ્થાન કવિવર 'કાલિદાસી' અર્થાત્ કલમને આપે છે.]

○

સંપાદકજી ખહાર થકી તાકીદ કરે છે,
અંદરથી તાબવાની તાકીદ એક નથી રે !
ગદ્યપદ્યનું મૌન હૃદયની મધ્ય જડાયું,
ગણગણ કરતાં જાય દિવસ ને ખૂટે આયુ.
ટાઢ તાપમાં ખેતર આમે તાકી બેસું,
સૂઝે નવ ડો શબ્દ, ભર્યું ભેજમાં ભૂસું. ૧.

ડેસ્ક પરે ઓ પડી બાપડી બડી વિજેગણ,
હોત કદી જો કવિ-કાળની એ મુજ લેખણ,
વિરહોર્મિ નિજ પદ્ય મહીં વહવીને લાવત,
પ્રિયાવિયોગી યક્ષ અમું આ ગાન સુણાવત: ૨.

એ ક તા રા :

સુણો કવિ ક્રિયાદ, ત્વરિત તમ જવાળ દેજો,
ચંપા સમ તમ આંગળીઓને વંદન કહેજો,
જે લેખણ તમ હસ્તસ્પર્શથી જીવન પામી,
અવલકૂટના દેશવટા એ શે સહેવાની !
ગાત્ર ગયાં મુજ ગળી, બંધ મચ્છીપાન થયાં છે,
સજ્જ વ્યર્થતા તાણી કઠિન આ કપમ ખેંચાશે !

૩.

સ્વાધિકારનો મદ ચડિયો મુજને કદિ પેળ્યો ?
બોર સમો તમ બોલ એક મં કદી ઉંચ્યો ?
કાગળ પર અક્ષરો ઝરે તમ ઉરની લાપા,
હરદમ એ વિણ હતી કાઈ મુજને અભિલાપા ?
નીલાકંઠ હું બની, તમારી ખિદમત કાળે,
નીલ શાહીનું ગરલ પી પી મુજ કંઠ જલે છે.

૪.

તમ કીર્તિના પથે ખેંચતી અગણિત રેખા,
એક પુસ્તકે લોચ ન મમ નામાક્ષર દેખ્યા;
તમ હસ્તાક્ષર થકી બન્યો મોંઘિરો કાગળ,
પુરસ્કાર વિણ રહી એકલી હું જ અભાગણ.
કાગળનું મહાભાગ્ય, મેજ પર સૂતા રહેવું !
ડાબી જમણી દોડદોડ કરી મારે મરવું.
લખ્યું તમારું સર્વ અને તમ નામ તાણો જશ
જાય દુષ્ટ કાગળને; મુજને સદાય અપજશ.

૫.

કીર્તિહીન ખિદમત કરીકરી મુજ અંગે ગળશે,
 શાપવિમર્જન તણે કાળ તે દિવસે મળશે.
 કવિજી ! તમ વાચાળપણનો કયાંય ન જોડો,
 અનુસરી તમને લખ્યો પત્ર આ લાંબો મોટો.
 ખતમ થઈ ફરિયાદ માહરી, રજા લઉં છું,
 સદા આપના ચરણ તણી કાલિદાસી છું. ૬.

ઉચ્ચ મસ્તક

○

મા સર્વથી વહાલું તને હો, ઉચ્ચ મસ્તક !

બેટી, રમી ફાંસી ભલે હો, ઉચ્ચ મસ્તક !

ભૂખી અને ખ્યાસી ભલે હો, ઉચ્ચ મસ્તક ! ૧.

મે'ણાં જુઠાણાંની ઝડી હો, ઉચ્ચ મસ્તક !

ફૂંડની કત્તેજે શારડી હો, ઉચ્ચ મસ્તક ! ૨.

કરવા ખુલાસા થોભતી ના, ઉચ્ચ મસ્તક !

બેબાકળી બિલકુલ થતી ના, ઉચ્ચ મસ્તક ! ૩.

●

તકદીરને ત્રાફનારી

○

[ખાઈ! મેં તો પકડી આંખડિયાની ડાળ રે
જંગલ ખીચ હું ખડી રે છ —એ બજનઢાળ]

ખાઈ! એક ત્રાજવડાં ત્રાફણુહારી આવી રે,
ત્રાફવો રૂડાં ત્રાજવાં હો જી;
છંદવો આછાં છંદણાં હો જી.

ખાઈ! એ તો નીલુડા નીલુડા રંગ લાવી રે,
ત્રાફવો નીલાં ત્રાજવાં હોજી!
છંદવો ઘાટાં છંદણાં હોજી!

નાની એવી કુરડી ને,
માંડી ઘોળ્યા દરિયા;
ખાઈ! એણે કમખામાં સોય તો સંતાડી રે,
પાલવ ભંચા નો કર્યા હો જી.—ખાઈ એકઠ ૧.

આભને ઉરેથી એણે
આધી કરી સોઢણી,
ખાઈ! એણે નવ લાખ ટીખડી ખતાડી રે
કીધું કે આ મેં ત્રાફિયાં હો જી.—ખાઈ એકઠ ૨.

રામને રુદેથી એણે
કેરે કરી પાંભરી,
બાઈ ! એણે કીરતીની વેલડિયું અંકેડી રે
કીધું કે આ મેં ત્રાકિયાં હો જી.—બાઈ એકં ૩.

ભર રે નીંદરમાં
સૂતેલા ભરથરી,
બાઈ ! એના લલાટેથી લટકી ખસેડી રે
કીધું કે આ મેં ત્રાકિયાં હો જી.—બાઈ એકં ૪.

પીઠ તો ઉઘાડી એણે
એળી ગોપીચંદની,
બાઈ ! એની જનેતાને આંસુડે ઝરડેલી રે
કીધું કે આ મેં ત્રાકિયાં હો જી.—બાઈ એકં ૫.

મનડાં મોઢાણાં મારાં,
હલડાં લોભાણાં ને,
બાઈ ! મેં તો કાયાને કીધલ ત્યાં ઉઘાડી રે,
લાડુડા એણે મૂકિયા હો જી.—બાઈ એકં ૬.

સુરતા રહી ને મારી,
સૂતી હું તો લે'રમાં;
બાઈ ! એણે સોયુંની અપટ જે બોલાવી રે
ઘંટીના પડ જયું ટાંકિયાં હો જી.—બાઈ એકં ૭.

ગાલે ટાંક્યાં ગલકૂલ,
કાંડે ટાંકી કાંકણી;
બાઈ ! મારી ભમ્મર વચાળે દીલ તાણી રે
ત્રાક્યાં ને લેળાં ફૂંક્યાં હો જી.—બાઈ એકઠ ૮.

કલેજ વચાળે એણે
કોર્યો એક મોરલો,
બાઈ ! મેં તો અધૂરો ત્રાકાવી દોટ મારી રે
કાળજડાં કારાં સિયાં હો જી.—બાઈ એકઠ ૯.

ડરે ને તંબૂડે ગોતું,
ગોતું વાસે ઝૂંપડે;
બાઈ ! મારાં તકલીરની ત્રાકનારી રે
એટલામાં ચાલી ગઈ કિયાં હો જી.—બાઈ એકઠ ૧૦.

યજ્ઞ-ધૂપ*

○

આઘેરી વનરાઈમાં ઇધન ક્યાં ચેતાય ?
કેને આંગણે યજ્ઞમાં આપણુ તેડાં થાય ?

યજ્ઞનો ધૂપ ધમ ! ધમ ! દિગંતે ચડે,
નોતરાં યુદ્ધનાં બારડોલી ઘરે,
દૂર બેઠેલ અમ પ્રાણ થનગન કરે,
યજ્ઞનો ધૂપ આકાશ ભર ઊભરે.

૧.

મીઠી સૌરભ ધૂપની દૂર સુદૂર છવાય,
લાખો હૈયાં તુજ પરે હોમાવા હરખાય;

લાખ હૈયાં ધબકતાં તુંને ભેટવા,
તોપ બંદૂક તલવાર પર લેટવા,
આજ તુજ યજ્ઞ-ધૂપે ભભકતી હવા,
પ્રેરતી લાખને યુદ્ધ-ઘેલા થવા.

૨.

લાખ લાખ નયનો રહ્યાં નિરખી અંબર માંય,
તારા યજ્ઞ-ધૂંવા તણી યુદ્ધ-નિમંત્રક આંય;

* (બારડોલી સત્યાગ્રહ સમયનું)

નિરખતાં લાખ નયનો ગગન-કાંગરે,
 ધૂંધળો ધૂપ ચઢતો જગત-નોતરે,
 ભડ થજે, ભય નથી, આજ અમરાપરે
 દેવ-કુલ યજ્ઞ તવ નિરખવા બિતરે.

૩.

રહેજે મક્કમ મરણુ લગ, મોત બિચારું કોણુ !
 તું મરતે જીવવું ગમે એવા કાયર કોણુ !

તું મરતે હજારો તનય હિન્દના
 વિચરવા એ જ પંથે અમર ધામના
 સજ્જ બિભા, તું નિષ્પાપ છે, ડરીશ ના !
 યજ્ઞનો ધૂપ પીધા પછી ફરીશ ના !

૪.

મોતનાં કંકુ-ઘોળણુ

○

કંકુ ઘોળણે જ કે કેસર રોળણે !
પીઠી ચોળણે જ કે માથાં ચોળણે !

ઘોળણે કંકુ આજ યોદ્ધા રંગભીને અવસરે,
રોપાય મંડપ મોતના ગુર્જરી કેરે ઘરઘરે;
મીઠાળખંધા, તજ માયા, સજ આયુધ નીસરે,
હરખાઓ પ્રિયજન, ગાઓ ગુણીજન, દાવદુશ્મન થરથરે. ૧.

જોદ્ધા જાગિયા જ કે કાયર ભાગિયા,
ડંકા વાગિયા જ કે હાકા લાગિયા;

લાગિયા હોહોકાર રણલલકાર ઘર ઘર ખાસણે,
કંકુ લગાવત પ્રિયા, બહેની લળે વીરને વારણે;
સહુ સાથ લડશે, પછી રડશે કેણુ કેના કારણે !
રિપુઓને આંગણુ સંગ-પોઠણુ પામવા દિલ રણુમણે. ૨.

માંડયાં કારમાં જ કે જુદ્ધ જગે નવાં,
ના ના મારવાં જ કે શીશ સમર્પવાં;

કારમાં રણ ખાંડા વિનાનાં, ખેલવા હાકલ પડી,
 હુલસિત હૈયે ધાવ તાતા ઝીલવા સેના ચડી;
 છે! હણે ધાતી, રખે થાતી :રોષ-રાતી આંખડી,
 ગુર્જરી! તારાં જુદાં નવલાં ન્યાળવા આલસ ખડી. ૩.

ગુર્જર ઘેલડી જ કે ઐ અલખેલડી !

સમરાંગણ ચડી જ કે તું નહતી લડી !

નહતા લડ્યા તારા ખિચારા બાળ ગલરૂ ઘેલડા,
 હર વરસ હોરી-ખેલ રસમસ રમન્ના તુજ છેલડા !
 આવિયો કાગણુ. આજ ભીષણુ, ખેલજો રે પુલ-દડા !
 મોતની આરી રક્ત-પિચકારી ભરી રિપુદાળ ખડાં. ૪.

રાજ વસંતનાં જ કે વાહ વધામણાં !

ગાઓ ગાવણાં જ કે જુદા જગાવણાં;

ગાઓ ખળઓ, જુદા જગવો, વાહ દોર વધામણાં !
 ગુર્જરી તારે મધુવને ગહિકે મયૂરો મરણના;
 મધમધે જોખન, પ્રાણ થનગન, લાગી લગન સહાય ના,
 પ્રગટે હુતાશન, ભીતિનાશન, ખમા વીર! ખમા! ખમા! ૫.

અસહ્ય વાત*

૦

મને મારનારા ગોળી છોડનારા
એને ઘેર હશે મારા જેવી જ મા,
એ હરેકને ઘોળુડાં ધાવણુ પાઈ
ઉઝેર્યા હોશે હૈયાહીર સમા. ૧.

કવિઓની કવિતામાં ગાયું હશે એણે,
માટીને પૂજી હોશે કહી ‘મા’;
એ મનેય જો અંતરિયાળ મળે
તો બોલાવે કહી ‘તમે કેણુ છો મા!’ ૨.

છો સંહારે ચડ્યા આજે પેટને કારણુ,
એક જ વાત સે’વાય છે ના—
એને મોતને પંથ ચડાવણુ જીભ
બોલે છે: ‘મારો, મારો, માગે છે મા!’ ૩.

●

* જપાની સૈનિકોને નિર્દેશીને કદપેલા ચીનાઈ જનેતાના ભાવો

શૌકરની દિવાળી

○

: બૂલણા :

નગરની રોશની નીરખવા નીકળ્યાં
 શેઠ શેઠાણી ને સાત છૈયાં;
 ચકચકિત મોટરે દીપકો અવનવા,
 હાર ગલપુલ સજ્યા: થૈ થ થૈયાં ! ૧.

થૈ થ થૈ ડોલતી ચાલમાં ચાલતી
 ગાડીને જોઈ જન કૈક મોહિ;
 આગલી પાછલી ગાડીના ગર્વને
 મોડતી હાથણી જેમ સોહિ. ૨.

આપણા રાવ શૌકર તણી હાંકણી !
 ભલભલી મૂછના વળ ઉતારે;
 વાંક ને ઘોંકમાં શી સિક્ત ખેલતો
 ફાંકડો રાવ નટવી નચાડે ! ૩.

શેઠના પેટમાં બિન્દુ પાણી હલે,
 છાતી શેઠાણીની લેશ થડકે,
 (તો) ફાંકડા રાવના હાથ લાજે-અને
 રાવને હૃદય બદનામ ખટકે ! ૪.

‘રાવ, મોટર જરી ખગલમાં દાખ તો !’

શેઠનાં નયન સૌંદર્ય શોધે;

‘રાવ, સરકાવ ગાડી જરી પાછળે.’

શેઠ-પત્ની ઢળે રૂપ જુદે. ૫.

ચાર દિવસો તણી ચમકતી પર્વણી :

ચિત્રપટ, નાટકો ને તમાશા :

‘સાલ નવ મુખારક’ કાજ અહીં તહીં બધે

ધૂમિયાં પલટી પોશાક ખાસા. ૬.

થાક આનંદનો લાગિયો, શેઠિયાં

ખીજનો દિન ચડ્યો તોય સૂવે :

રાવ મોટર તળે જાય એજાર લે :

પોઢવા ?—નૈ જ, પોલ ચૂવે ! ૭.

‘શું થયું રાવ ! ગાડી ખગાડી નવી !

આમ બેધ્યાન ક્યાં થઈ ગયો’તો ?’

‘દીપમાલાની સ્વારી વિષે શેઠજી !

એક દીવો તહીં ગુલ થયો’તો’. ૮.

‘ક્યાં ?’—‘તહીં એક અંધારગલ્લી તણી

‘ચાલની આખરી એરડીમાં,

‘નાર મારી અને બાળ બે ગોખરાં

‘ચાર રાત્રી સુધી વાટ જોતાં, ૯.

‘ખારીએ લાલટિન લટકતું રાખજે,
 ‘આવી ખેંચીશ આજે હું વે’લો :
 ‘વાટ જોતાં મળી આંખ એની હશે,
 ‘તેલ ખૂટ્યું હશે-હું ય લેલો ૧૦.

‘દીપમાલા ત્યજ ત્યાં નિહાળી રહ્યો,
 ‘પીઠથી ગાડીએ દીધ ઠેલો,
 ‘પાંસળાંમાં ખુતી સોટી સાર્જન્ટની,
 ‘હોખતે હું ઘડી ભાન ભૂલ્યો.’ ૧૧.

‘હા અલ્યા રાવ ! અફસોસ, હું ચે ભૂલ્યો,
 ‘તાહરે પણ હતી કે દિવાળી ?
 ‘શી ખખર, તું ય પરદેશમાં માણતો
 ‘નારખરચાંની સોખત સુંવાળી !’ ૧૨.

એમ કહી શેઠીએ આઠઆની દીધી
 ને દાધી શીખ આણુમૂલ આખી:
 ‘ગાંડિયા ! આંહીં તો એકલા કામીએ
 ‘આ બધી લખને વતન રાખી.’ ૧૩.

ગરજ કોને ?

○

ગરજ હોય તો આવ ગોતવા
હું શીઠ આવું હાથ હરિ !
ખોજ મને જો હોય ખેવના
હું શીઠ સ્હેલ ઝલાઉં હરિ !—ગરજ૦ ૧

જેઞ તણી સંતાકુકડીમાં
દાવ તમારે શિર હરિ !
કાળાન્તરથી દોડી રહ્યા છો
તોય ન કાળ્યા કેમ હરિ !—ગરજ૦ ૨

સુક્રીઓ ને સખો--ભકતો ભૂલ્યા ,
વક્તવલીઆ સહુ વ્યર્થ હરિ !
'સનમ ! સનમ !' કહીને કેા રજળ્યા,
કોઇ 'પિયુ ! પિયુ !' સાદ કરી—ગરજ૦ ૩

પોતાને પતિતો દુષ્ટો કહી
અપમાને નિજ જાત હરિ !
એ માંહેનો મને ન માનીશ ,
હું સમવડ રમનાર હરિ !—ગરજ૦ ૪

તલસાટો મુજ અંતર કેરા
 દાખવું તો મને ધિક્ક હરિ !
 પતો ન મારો તને બતાવું
 હું-તું છો નજદીક હરિ !—ગરજ ૦ ૫

મારે કાળે તુજ તલસાટો
 હવે અજાણ્યા નથી હરિ !
 હું રીસાયલ ને તું મનવે
 વિધવિધ રીતે મથી હરિ !—ગરજ ૦ ૬

પવન બની તું મારે દ્વારે
 મધરાતે ગુમરાય હરિ !
 મેઘ બનીને મધરો મધરો
 ગાણું મારાં ગાય હરિ !—ગરજ ૦ ૭

વૈશાખી બળબળતાં વનમાં
 દીઠા ડાળેડાળ ભરી
 લાલ હીંગોળી આંગળીઆળા
 તારા હાથ હજાર હરિ !—ગરજ ૦ ૮

માછલડું બનીને તેં મુજને
 ખોળ્યો પ્રલયની માંચ હરિ
 હું બન્યો કાદવ, તું બની ડુક્કર
 રગદોળાયો, શરમ હરિ !—ગરજ ૦ ૯

પથ્થર લક્કડ પશુ પંખી થૈ
નજર તમારી ચુકાવી હરિ !
માનવ થઇ પડું હાથ હવે, તો
જગ કહેશે, ગયો ક્ષાવી હરિ—ગરજ ૧૦

લખ ચોરાશીને ચકરાવે
ભર્મો ભર્મો હુંઢણહાર હરિ !
ડાહ્યો થૈ કાં દાવ પૂરો દે,
કાં તો હાર સ્વીકાર હરિ!—ગરજ ૧૧



વધુ ન માગ્યું

*એક પરદેશી હતો મુરખડો
 કબરમાં ય નવ પતો.
 અરે ભાઈ કબરમાં ય નવ પતો,
 પીંજરાં તે એનાં કીડલે ભરખ્યાં
 શખદ એનો તોય રમતો.
 રે ભાઈ શખદ રહી ગયો રમતો. ૧

એ રે શખદના પડછંદા કેાઈ
 ઝીલે ધણીના ખંદા
 રે ભાઈ ઝીલે કેાઈ ખાજંદા;
 ડમરાં ને ડાઘ્યાં દાંત કાઢતાં,
 કબર દિયે પડછંદા
 ભાઈ એની કબર દિયે પડછંદા. ૨

“ડમરા ને ડાયા વીરા દેશીડા!
 કાયદા ને કાનૂન ઘડજો
 રે ભાઈ કાયદા ને કાનૂન ઘડજો,

* એક સ્કોટીશ કવિનું કથન છે કે ‘મને ફક્ત મારા દેશનાં લોખીતો રચવા આપો, પછી મને એવના નથી કે મારા દેશના કાયદા કોણુ ધો છે.’ એ પરથી અહીં ઉતારેલો ભાવ.

મને એકને ગણું પુલાવી
ભજન સુણવવા દેજો
રે ભાઈ ભજન ગજવવા દેજો. ૩

દુકડો રાટી, જળનો પ્યાલો,
મિટ્ટીનું આખર બીસ્તર
રે ભાઈ મસાણુ આખર બીસ્તર,
વતન કને બસ વધુ ન માગું
ગાવા દો મને ઘર ઘર
રે ભાઈ ગાવા દો મને ઘર ઘર. ૪

કફન વગરનો નગન જનાજો;
વધુ ધૂમ નવ અપતી
રે ભાઈ વધુ ધૂમ નવ અપતી;
ગત્રી તણો કેઈ ગોખ ખુલે તે।
નવ કરજો કેઈ અફગી
રે ભાઈ ! નવ કરજો કેઈ અફગી.” ૫

બંદૂકની આડશે આખરી ગાન*

○

બનાવટી છે !

કેન્યૂટની વાત બનાવટી છે !

કો માનતા ના, ડરીએ જતા ના,

રાજપણાને અપમાનતા ના,

ગપ્પાં પુરાણાં ગનકારતા ના,

કેન્યૂટની વાત બનાવટી છે. ૧

કમાડ ભીડો, દર દ્વાર ભીડો,

બળી અને ગોખ તમામ ભીડો,

રે મોરી ને ખાળ ખસૂસ ભીડો,

વાયુ ન પેસે, તરડાય ભીડો.

કમાડ ભીડો. ૨

* આ કાવ્ય વાળીસ્વાતંત્ર્ય પર પ્રતિબંધ મૂકતા રાજવીઓની મનોદશા કથે છે.

છિદ્રો ખુર્યાં કે ?

ખુદ્ધિ તણાં છિદ્ર બધાં ખુર્યાં કે ?

વિચારમાં કેઈ તીનું નથી કે ?

અક્કલ વિષે એક છોડું નથી કે ?

છિદ્રો ખુર્યાં કે ? ૩

ઘનઘોર તૂટે ?

ચિંતા નહિ, છો ઘનઘોર તૂટે,

આકાશથી વજ્ર ભલે વફટે,

વિદ્યુત તણાં તેલ તમામ ખૂટે,

તો એ કુખુદ્ધિની ન ટેક તૂટે

છો આભ તૂટે. ૪

ખંદૂક સાચી.

ખંદૂક સાચી, ખીજું જૂઠું સર્વ,

છે આપણો એ અણુમોડ ગર્વ,

છે જીવવું વર્ષ કરોડ ખર્વ,

ખીજું જૂઠું સર્વ. ૫

ગભરાવ છે શું ?

દારો દીધાં તો ય મુંઝાવ છે શું ?

ખંદૂકની આઠશ છે પછી શું ?

થાકી ગયા ? લો, જરી થાક ખાશું,
ચમકેા છ શાને, કહી 'આ શું', આ શું !

ગભરાવ છો શું ? ૬

આ ચીંથરાં છે.

છાપેલ આ કાગળ-ચીંથરાં છે !

કોણે કહ્યું કે રુધિરે ભર્યાં છે ?

ફફડી ઝૂંઝૂં કાં ? ભડકા કયલાં છે ?

આ ચીંથરાં છે. ૭

ડરથી નહિ હો !

આંહીં લપાયા, ડરથી નહિ હો !

આ વાંચી લઇએ, ડરથી નહિ હો !

ધૂળે કલેન્ન, ડરથી નહિ હો !

ગાત્રો ગળે છે, ડરથી નહિ હો !

પ્રસ્વેદ છૂટે, ડરથી નહિ હો !

ભયથી નહિ હો ! ૮

સલામો

○

*સલામો કરું ખીજના ચાંદને,
સલામો જમીને ને આસ્માં તને!
સલામો ચમનને ને વેરાનને
ઉછેર્યો તમે એક ઇન્સાનને. ૧

દીઠાં છે ન કાશી કે કાબા અમે,
કુરાનો પુરાણો પડ્યાં ને અમે,
ન નાપાક કે પાકના ભેદની
કિતાબો અમે ઉમ્મલરમાં ભણી. ૨

અમે જે હતા ઢૂંઢતા તે જડયું
અહીં એક ઇન્સાનને દિલ ભર્યું
નયન નીતર્યું ને સખકથી સર્યું
નૂરે—વસ્લ: એણે વતનને ધર્યું. ૩

અમે મિસ્કિનોને શી દૌલત મળી!
ગરૂરી વધી ને, ગઈ ઓગળી.
હતા કંજુસો કાળજૂના અમે,
ગયા વીફરી, રે ફના કાં ગમે ! ૪

મોરપીંછનાં મૂલ

○

આલને પાદર એક ચિતારે રાવટી તાણી રે
 જ રે એક ! રાવટી તાણી,
 રાવટીમાં એણે રંગની લાખો પ્યાલીઓ આણી રે
 જ રે ભાઈ ! ફૂરડી આણી. ૧

આલને પાદર એક ચિતારે ધૂબિયું માંડી રે
 જ રે કાંઈ ધૂબિયું માંડી,
 ધૂબિયુંમાં એણે છેલ છોગાળાં માનવી આલેખ્યાં રે
 છોગાળાં ! માનવી આલેખ્યાં. ૨

આલને પાદર છેલછોગાળાંની ભીડ જામી ગૈ રે
 જ રે ભાઈ ! ભીડ જામી ગૈ,
 ભીડમાંથી એણે તારવ્યાં નેણાં કામણુગારાં રે
 નેણાં કે'ક કામણુગારાં. ૩

આલને પાદર આપમોહ્યાં કૈક દોડતાં ઘાયલ રે
 જ રે ભાઈ ! દોડતાં ઘાયલ,

ઘાયલો કેરા સાદ સુણી જાગી શેરીએ શેરી રે
જાગી કાંઈ શેરીએ શેરી. ૪

‘આભને પાદર હીંડ ‘લ્યા ગાયક !’ કોણ બોલાવે રે
જી રે મુને કોણ બોલાવે !
એ રે બોલાવણુહારને એક સંદેશડો આપું રે
સાદો સંદેશડો આપું. ૫

આભને પાદર કેમ આવું ! મારી શામળી સુરત રે
જી રે ! મારી શામળી સુરત,
શામળાં કાળમુખાં કેરાં ચીતર ક્યાંય ભાળ્યાં છે રે
જી રે ભાઈ ! ક્યાંય ભાળ્યાં છે ? ૬

આભને પાદર રંગ-ચિતારાને આટલું કે’ને રે
જી રે ભાઈ ! આટલું કે’ને,
આટલું કે મુંને ચીતરી આપે મોરતું પીંછું રે
નાનું એક મોરતું પીંછું. ૭

આભને પાદર ગોતજે રે વીરા ! નેણલાં એવાં રે
ઘેરાં ઘેરાં નેણલાં એવાં,
આસમાની જેની મોરપીંછાને કાળજે આપે રે
પીંછાને કાળજે આપે. ૮

આલને પાદર તે દિ' લાવું મારા એકતારાને રે
 જ રે મારા એકતારાને,
 એકતારા કેરે છોગલે ભરજો મોરનું પીંછું રે
 નાનું એક મોરનું પીંછું. ૯

આલને પાદર ગેબ ચિતારાને મૂલ ચુકાવું રે
 ખીજાં તો શું મૂલ ચુકાવું !
 છોગલાળો મારો એકતારો ગાશે ગીત, હું નાચું રે
 પાચે બાંધી ધૂધરૂં નાચું. ૧૦

એક ડાંગે એક ડચકારે

○

એક દિ' ઠાકર ભાન ભૂયે
એણે તાણેલ ભેદનો લીટો,
એકને થાપ્યો માનવી ને એણે
એકને કીધલ ઘેટો—એક દિ'. ૧.

માનવીને આવા ભેદ નો ભાવ્યા,
ભૂંસી નાખી ભેદ—રેખા;
એક ડાંગે એક ડચકારે એણે
મેઠાં ને માનવી હાંકયાં—એક દિ'. ૨.

ધાનની મૂઠી દેખાડીને દૂરથી
હાંકિયાં ખાટકી-વાડે,
'શિસ્ત' કીધા ભેળાં શીશ જૂકયાં સખ
કાતિલ કાળ—કુવાડે—એક દિ'. ૩.

મેઠાંનાં બાળની મૂઠતા એટલી,
નાખીઆ શેષ એકારા :
માનવી ડાહ્યો, ન મોં જ કાડયું : એના
ખોડાણા ખંભ મિનારા—એક દિ'. ૪.

કેણ મેંઢાં, કેણ માનવી એવી

હાય ! નો રે'ત નિશાની :

સમરથ નીકળ્યા, શોધી કાઢી એણે

ખાંભિયું મોટી ને નાની—એક દિ'. ૫.

પશુ-નકલની પ્રગતિ

○

[મનહર]

પ્રભુતાની પ્રતિમા કે પ્રતિમા પશુતા કેરી ?
હરી હરી આંખો મેરી માનવીને ન્યાળે છે,
પશુની નકલ કરી અકલ દેખાડનારો
શકલ પોતાની દેવતાઈ હવે હારે છે. ૧.

જનાવરો કેરો આ તો જમાનાજૂનેરો ભય,
માનવ-સૃષ્ટિમાં ભીડાભીડ ભારી જામી છે !
નકલ કરીને આગે દેખાતો અકલવાન,
હવે તો એ નકલ અસલપણું પામી છે ૨.

પશુઓ પોકારે, પ્રભુ અમારી અસલીઆત,
પાશવતા અમારી તો આમ મારી જાય છે
નકલપણનો તું ય દિસે છે ઉસ્તાદ કોક,
અસલ પ્રભુને તેં ય લૂંટેલો દેખાય છે ! ૩.

અભેદને આરે

○

(વસંતતિલકા)

*આ એક જાનવર ને વિદવાન ખીજે;
એવા કુભેદ કરજે ન અમારી વચ્ચે;
ભાળે ન સામ્ય અમ બેઉની વચ્ચ અંધા
કાં કે અમે લઘુમતી: બહુસંખ્ય તેઓ ! ૧

જ્ઞાની અમે ઉભય, રે નિરખો અમારાં
ડાચાં પરે જ શું ન અંકિત દિવ્ય પ્રજ્ઞા ?
પ્રેમી અમે શું કમ એકખીજથી ? બોલો !
સૌંદર્ય શું ઉભયને નયણે ન સ્પષ્ટ ? ૨

હસ્ત એ જ દુઃખ છે ! પશુને મનુષ્યો
હરે ધકેલી સરસાઈ બડાઈ મારે,
રે માનવી અવર માનવને હટાવી,
સૌંદર્યશીલ, બહાદુર ઠરેછ પોતે. ૩

●

* 'વૈજ્ઞાનિક અને વાંદરો'—બેઉના એક ચિત્ર પરથી.

જુદાઈના જંગલમાંથી

૦

[રખતાની લઢણમાં]

તેં જુદાઈ દીધી તો ભલે જ દીધી
મને ફેર મેળાપ કરાવીશ મા !
ને વિદાય દીધી તો ભલે જ દીધી
મને ફેર એ દ્વાર દેખાડીશ ના !

૨.

મનમેળ તૂટ્યા તે તૂટ્યા જ રહે,
એનાં સીવણુ સાંધણુ હોય નહિ,
ઉર-આરસીના ટુકડા જ રહે,
એના રેવણુનો રસ હોય નહિ,
ભર્યાં ભાણેથી એક જાકાર કહે,
પછી કોળીડે સ્વાદ કો' હોય નહિ,
ફિટકાર દઈ ખમકાર કહે,
રણુકાર એનો હૈયે હોય નહિ.

૩.

ધર્યો હાથ તે વાર તાળી ન દીધી
 પછી તાળી સો વાર દીધી ન દીધી,
 ‘ચલો સાથ’ વઢી જુઢી વાટ લીધી
 પછી વાટ ચિતાની લીધી ન લીધી;
 પીવા અંજલિ એક જો જીવ ડર્યો
 પછી હેલ્યની હેલ્ય પીધી ન પીધી,
 પેલો રાત દો ખાત મીઠી ન કીધી,
 પછી લાવન લાખ કીધી ન કીધી.

૪.

કરું આશ કેની ? નવરાશ કેને ?
 જાંચે શ્વાસ આ આલમ ધાઈ રહી,
 વેરું ફૂલ નિસાસાનાં ઘાટ કિયે ?
 આંહીં છાતીએ છાતી ભીંસાઈ રહી;
 આંહીં ઝાંઝરના ઝણકાર પગે પગ,
 પાની હીના-રંગ છાઈ રહી,
 મારાં ફૂલ નિસાસે બફાઈ રિયાં
 અડવા પગ કયાંય દેખાય નહિ.

૫.

અડવે પગ આવ ચલી, શરમા નહિ,
 મેંદી પીસી મેં કટોરા ભર્યા,
 ધનધોર નિરાશાનાં મોતીને ઘૂંટીને
 શીતળ મેં સુરમા સંઘર્યા;
 ખીજાં કાજળ હોય બજારૂં જો નેનોમાં
 ઘોઘ લે, આ દિલ-હોજ ભર્યા;
 ખીજી લાલી જો હોય લગી પગપાનીએ
 નાખ લુછી, આ લે ઠીકરડાં.

૬.

કવિ કૂડ કહે, કદી માનીશ ના,
 એને ગામ ગુલાબોની ખાગ નથી;
 એના બોલની ડોલરમાળ તણા
 એના આંગણમાં જ સોહાગ નથી;
 એના કોકિલ-કંઠ કુહાવનહાર કે
 સાખભર્યા ત્યાં ન અંબ લયે,
 એની ભોમ ને વ્યોમ વચ્ચે રજ-ડમર
 મોત તણા તાતા થંભ રયે.

ધીમાં ધીમાં લોચન ખોલો રે

○

[ગરવે નેજા ઝગેજ્યા—એ ભજન ઢાળ]

હળવાં હળવાં લોચન ખોલો

ધીમાં ધીમાં લોચન ખોલો રે

સંહારના સ્વામી ! થોડા ટોલજો હો જી ૧.

ભમ્ભરથી ભૂકમ્પોને ખેરજો હો જી.

દેવા ! પાંપણને સૂપડલે

સ્વામી ! પાંપણને સૂપડલે રે

સોજો ધરતીનાં કસ્તર ઝાટકી હો જી. ૨.

મીટુંમાં માંડો માલિક ! ત્રાજવાં હો જી.

ત્રણે ખંડોને લ્યો તોળી

ચૌદે બ્રહ્માંડોને તોળી રે

સાંધણુ નવ રાખો એકે વાલનાં હો જી. ૩.

દગ રે ટાઢી ને હેમાળે ભરી હો જી.

દીઠે દાવાનળ ચેતાવ્યા

ચોગમ હૂતાશન ચેતાવ્યા રે

સળગ્યા સિંધુ ને સળગ્યાં સાયરાં હો જી. ૪.

માથે વીંટાળ્યા ધણીએ રાકડા હો જી.

ભીતર ભોરીંગો પુંકાડે

જાગ્યા વાસંગી પુંકાડે રે

ભાંગ્યા વાદી ને ભાંગ્યા ગારડી હો જી. ૫.

ભીડી પલાંઠી અવધુ બેસિયા હો જી.

એનાં અણુચલ છે યોગાસન

એનાં મૂંગાં મૂંગાં શાસન રે

શબદ વિણ હાકમ ! સત્તા હાલતી હો જી. ૬.

કેને નવ મેલ્યા કેને મેલશે હો જી,

સ્વામી સૈનાં લેખાં લેશે

વારાફરતી લેખાં લેશે રે

ખાતાં સૌ સૈનાં ખતવી રાખજો હો જી. ૭.

સંહારના સ્વામી ! તારો વાંક શો હો જી !

તમને ઢંઢાળી જગાડ્યા

ધુણી ધક્કેડી જગાડ્યા રે

જગવણુહારાને જુગતે ઝાલજો હો જી. ૮.

સંહારનાં સ્વામી ! તુંને વંદના હો જી.

તું છો શિવ અને છો સુંદર

તું છો સત્ય અને છો મંગળ રે

આખર તો એવા રૂપે રાજજો હો જી.

[૧૦૬]

: ઐ ક તા રા :

ઘેરાં ઘેરાં લોચન ખોલો
ગાઠાં પાંપણનાં પડ ખોલો રે
સંહારના સ્વામી ! થોડા ડોલજો હો જી.*

*શ્રી દેવીપ્રસાદ રાયચૌધરીની એક શિષ્યાકૃતિ (શિવ-સંહારક) પરથી
સ્ફુરેલું.

વિભાગીકરણ

સજનો

	પાત્રું
૧ શબ્દોના સોદાગરને	૧
૨ નવાં કલેવર ધરો	૫
૩ બ્રાંતિ	૬
૪ હજી શું બાકી હશે	૭
૫ અદીહી આગના ઓલવનારા	૧૦
૬ હિન્દીજન તો તેને કહીએ-	૧૪
૭ ધરણીને દેવ સમાં વરદાન	૧૯
૮ નધણીઆતી નથી	૨૧
૯ નિર્થક તૈયારીઓ	૨૩
૧૦ જન્મભોમના અનુતાપ	૫૩
૧૧ અણુવંચાએલા અગમ સંદેશા	૬૫
૧૨ તકદીરને ત્રાફનારી	૭૪
૧૩ ગરજ કોને ?	૮૫
૧૪ વધુ ન માગ્યું	૮૮
૧૫ મોરપીંછનાં મૂલ	૯૪
૧૬ એક ડાંગે એક ડચકારે	૯૭
૧૭ ધીમાં ધીમાં લોચન ખોલો રે	૧૦૪

રાસના ઢાળમાં

૧૮ સમશેર તારી ભોંઠી પડી રે. ઢાળ—‘ભેટે ઝૂલે છે તલવાર’	૧૨
૧૯ લોકેશ્વરનો સેતઅંધુ	૧૬
૨૦ વર્ષા	૧૭
૨૧ મને વેચશે મા !	૨૨
૨૨ કેમ કરે, કાયદો નૈ !	૨૬
૨૩ દૂજળાની નારી	૨૮
૨૪ પરદેશીઓને : પાતકીઓને : યોદ્ધાઓને	૩૨
૨૫ સાહિત્યની આરંભાસી	૬૭

ખંડકાવ્યો

૨૬ કાંતનારાં	૩૩
૨૭ કાટશે અગ્નિથંભો ને—	૪૨
૨૮ જતીન્દ્રનાં સંભારણાં	૫૬
૨૯ યજ્ઞ—ધૂપ	૭૭

છંદબદ્ધ લઘુકાવ્યો

૩૦ પૃથ્વીનાં સાવકાં આળ	૧૮
૩૧ બળે બળે ગંભીર ઘોર આરતી	૩૯
૩૨ હસતા હિમાદ્રિને	૪૧
૩૩ હજુ કેટલાં કંદન બાકી ?	૪૪
૩૪ કાળનું વંદન	૪૫
૩૫ હું બધાયનો ગુલામ	૪૬
૩૬ સંધ્યા વેળા	૪૮
૩૭ પુત્રની વાટ જોતી	૫૦
૩૮ બંદૂકની આડશે	૯૦

૩૯ પશુની નકલ	૯૯
૪૦ અભેદને આરે	૧૦૦

ચારણી ડોંગળ ઢાળો

૪૧ ગરીબોદ્ધારની ચાલાકીઓ	૩૦
૪૨ ખમા ખમા લખ વાર	૫૧
૪૩ ભર ભર છાંટું અંજલિ	૫૫
૪૪ મોતનાં કંકુધોળણુ : ઢાળ-ગજગત્તિ છંદ	૭૯
૪૫ અસહ્ય વાત	૮૧
૪૬ શોકરની દિવાળી	૮૨
૪૭ જુદાર્ધના જંગલમાંથી	૧૦૧

ધતર

૪૮ કોઈ પૂછે કે	૪૯
૪૯ દો ઠેલા	૨૫
૫૦ નૂતન યુગના જોગંદર જગદીશને	૫૯
૫૧ અનાદર પામેલી લેખિનીનો પત્ર	૪૦
૫૨ ઉચ્ચ મસ્તક	૭૩
૫૩ સલામો	૯૩

પ્રથમ પ્રસિદ્ધિ

આમાંનાં ઘણાંખરાં ૧૯૩૬ થી ૧૯૪૦ સુધીના ‘ફૂલછાખ’માં પ્રસિદ્ધ થયાં હતાં. તે સિવાય ‘શબ્દોના સોદાગરને’ ૧૯૩૬ ના ‘શરદ’ વાર્ષિકમાં, ‘કાંતનારાં’ જન્મભૂમિના ૧૯૩૪ ના દીપોત્સવી-અંકમાં, ‘શોકરની દિવાળી’ ‘નૂતન યુગના જોગંદર જગદીશને’ ‘સાહિત્યની આરમાસી’ ‘અનાદર પામેલી લેખિનીનો પત્ર’ અને ‘જુદા-

ઈના જંગલમાંથી' એટલાં 'જન્મભૂમિ' માં પ્રકટ થયેલાં. 'વર્ષા' ૧૯૩૫માં 'એ ઘડી મોજ'માં છપાયું હતું..

'વીર જતીન્દ્ર' 'યજ્ઞધૂપ' અને 'મોતનાં કંકુચોળણુ' વર્ષો પર એક નાના સંગ્રહમાં મૂકેલાં, પણ એવા ત્રણેક નાના સંગ્રહો વિખેરી નાખીને એનાં આ બે સિવાયનાં બધાં 'યુગવંદના'માં ઉમેરી દીધેલાં; આ ત્રણ રખડુ મેંઢાં બહાર રહી ગયેલાં એને આજે આ વાડામાં પૂરવામાં આવે છે.

'તકદીરને ત્રાફનારી', 'ગરજ ફાને' અને 'વધુ ન માગ્યું' એ ત્રણે અપ્રકટ નવલાં છે.

અનુવાદો

અનુવાદો ફક્ત પાંચ છે : 'ક્રાંતનારાં' 'ધરણીને દેવ સર્મા વરદાન' 'અનાદર પામેલ લેખિની', 'નૂતન યુગના જોગંદર જગદીશને' અને 'ગરીબોદ્ધારની ચાલાકીઓ'. આની અસલ કૃતિઓ આજે હાથવગી હોત તો સરખામણી સમજવા માટે અહીં શામિલ કરત. એ ન સાચાની બેદરકારી સાલે છે.

ચિત્રો પરથી સૂઝેલાં

'લોકેશ્વરનો સેતબંધુ' ફૈઝપુરની પ્રથમપહેલી ગામડે ભરાયેલી મહાસભાનું સ્મરણ અંકિત કરે છે. કેટલાંક ગીતો ચિત્રો પરથી રચાયાં છે : 'પૃથ્વીનાં સાવકાં બાળ' એ શ્રી. કનુ દેસાઈના 'ભાષ બહેન' પરથી; 'મને વેચશો મા' એક ગરીબના યુરોપી ચિત્ર પરથી : 'ઘો ઠેલા' એક યુરોપી ચિત્ર પરથી; 'કમ કરે કાયદો ને' એક હાથ કપાયેલા, રાજસ્થાની કારખાનાના મજૂરની છબી પરથી : 'હસતા હિમાદ્રિને' હિમાલયના નંગા શિખર પર

પરદેશીઓના આરોહણ પરથી : ‘હજુ કેટલાં કંદનો બાકી છે’ એ રપેનીશ જાદવાસ્થળીમાં ખપેલા એક પુત્રના શબ ઉપર આકંઠ કરતી માતાની તસ્વીર પરથી : ‘કાળનું વંદન’ સ્વ. તિલક મહારાજની, ચોપાટી પરની પ્રતિમા પરથી : ‘કાટશે અગ્નિચંભો’ એ એક જાતે દોરેલા કાટૂંન પરથી ઉતારેલ છે. ‘પુત્રની વાટ જોતી’ રાજકોટના સ્વ. ઠાકોર ધર્મેન્દ્ર-સિંહજીના એક કાટૂંન પરથી : ‘અસહ્ય વાત’ એક ચીનાઈ જનેતાના ચિત્ર પરથી : ‘બંદૂકની આડશે’ એક કાટૂંન પરથી : ‘મોરપીંછનાં મૂલ’ આ સંગ્રહમાં મૂકેલા મુખપૃષ્ઠના ચિત્ર પરથી : ‘ધીમાં ધીમાં લોચન જોલો’ શ્રી દેવીપ્રસાદ રાયચૌધરીના, મોડર્ન રીવ્યુના જુલાઈ ૧૯૪૦ ના અંકમાં આવેલી શિલ્પકૃતિ ‘Shiva The Destroyer’ પરથી.

‘દુઃખળાની નારી’ જે કે ‘યુગવંદના’માં મૂકેલ ‘સાંચાલની નારી’ની અનુકૃતિ છે છતાં એ પણ હરિપુરા મહાસભાનું ત્રિફલનગર બાંધવામાં માટીનો ટાપલો વહેતી એક યુવતીની તસ્વીર પરથી છે.

ટિપ્પણ

શબ્દોના સોદાગરને (પા. ૧) : ‘ખાંપણમાં ય તારે ખતા પડશે’ = તારા શબ્દને કફન પણ નહિ મળે. હોથલની લોકકથામાં એક કચ્છી દુહો છે. તેમાં એ પ્રયોગ છે:

‘જો વિસાઈ વલહા ! ધડી એક મુંજ ઘટમાં,’

‘તો ખાંપણમાં ય ખતા, મરણ સજાયું નહ મળે.’

નવાં કલેવર ધરો ! (પા. ૫) : હંસલા=જીવાત્મા. યુગો=ચણો. બરો=શ્વાબ. અનહદ=અનંતતા. હે જીવ ! તારી ભૂલથી પણ એક વાર

જો તું બહાર નીકળી જ પડે છે તો હવે નિષ્કપટ, નિર્દોષ રહીને નિઃસીમ સૃષ્ટિમાં ઉઘમ ખેડજો.

હથ શું બાકી હશે (પા. ૭) : અસલનું એક આગમ-ભજન છે:

‘દેવાયત પંડિત દા’ડા દાખવે
‘સુણો તમે દેવલદે નાર
‘આપણા ધણીએ સત ભાખ્યાં
‘જૂઠડાં નહિ રે લગાર
‘લખ્યા રે ભાખ્યા રે એ દિન આવશે.’

એ ભજનમાં ‘ઓતર થકી રે સાયબો આવશે’ એવા કોઈ પૃથ્વી-પાપ ધોવા આવનાર પુરુષની આગાહી છે.

સર્જનસંહારની જોડલી (પા. ૮) : સર્જનને, રચનાશક્તિને અહીં ‘બાળા’ એટલે બાલિકારૂપે કહી છે. એટલે જ એ પા પા પગલાં-નાનાં પગલાં માંડે છે. રચનાકાર્યને હમેશાં સમય લાગે છે. આખરે ‘સંહાર ધા દેતો ધાયો,’ કેમ કે એણે કરેલા વિનાશ પર તો સર્જનશક્તિએ નવનિર્માણ કર્યું. આખરે તો એ પોતેય નાસીને જાય ક્યાં? એમરે સર્જનનાં યશોગાન સંભળાયાં. પોતે પરાજય પામ્યો એટલું જ નહિ પણ નાસી જઈ ન શકવાથી સર્જનને જ શરણે આવ્યો.

અદીઠી આગના ઓલવનારા (પાનું ૧૦) : શરાબખોરી એ કલેજાને જલાવતી અદૃશ્ય આગ છે. એને ‘ભીતરની ભટ્ટી’ કહી, ‘આત્માની તુરંગ (જેલ)’ કહી. ‘જમરખ (દીવડો)’=યમથી રક્ષા કરનાર.

હિન્દીજન (૧૪) : ‘વૈષ્ણવ જન તો તેને કહીએ’ એ સુપ્રસિદ્ધ પદની હળવી અનુકૃતિ (‘પેરોડી’) છે. અસલની કેટલીક કડીઓનું અનુકરણ કર્યું છે તે મેળવી જેવા જેવું છે.

વર્ષા (પા. ૧૭) : વર્ષાને કાઠિયાણી રાજમાળા કહી છે. 'સંધ્યાને તીર એક અખ્તરિયો જોધ ને ઘોડલાની જોડય' = વર્ષાના દિનની સંધ્યા-વેળાએ પશ્ચિમ દિશાને આભચારે રચાતી કોઈ ઘોડેસવાર જોદ્દાની વાદળી-આકૃતિ. જોડાડય ચડી = એક ઘોડેસવારની પીઠ પાછળ ખીજું ચડે તે 'જોડાડય ચડયું' કહેવાય. વરસી રહેલી ઋતુ રાજમાળાને એવા કોઈ પિયુ સાથે નહાસી જતી કહપવામાં આ વર્ષાસંધ્યાઓની વાદળ આકૃતિઓ વિષેની નરી Phantasy છે. વીજળી-સનકાર = વીજળી રૂપી નયન-ઈસારો.

ધરણીને દેવ સમાં વરદાન (પા. ૧૯) : 'પૂર્વ પચ્છમને ગગન કેડલે...' એ પહેલી કડીમાં વૈજ્ઞાનિક હકીકત છે, કે આકાશચાણીની સ્વર-લહેરો (Sound-waves) પણ પૂર્વમાંથી પશ્ચિમમાં ગતિ કરે છે. સર્જનદારે અમરોને દીધેલ વરદાન મત્યંભૂમિને ય દીધેલ છે, એટલે કે સૂર્યદેવતા રથને જે ગતિ-દિશા દીધી છે તે જ ગતિદિશા ધરતીની આ સ્વરવાહક વૈજ્ઞાનિક શક્તિઓને દીધી છે.

નંધણીઆતી નથી (૨૧) : સૌરાષ્ટ્રની તાલુકદારી વસ્તીને ગાય કહીને, તેને પોતાને તાબે કરવા મથતા રાજવીઓ રૂપી ગોવા-લોની તાણાખેંચના રૂપકમાં મૂકેલ છે. આથેય = કોઈ પણ. નાદાર = તાકાતહીન. ગોકળી = ગોવાળ. ચામ = ચામડું. ગેલા = ઘેલા. વાંલ = ગોવાળ ધણીનો પશુને બોલાવતો સાદ.

ઘો ડેલા (પા. ૨૫) : સમાજરચનાના અત્યારે ખોટકાઈને અધવચ્ચે અટકી પડેલા યંત્ર-વાહનને ધકેલા દઈ દઈ મુકામ પર પહોંચાડવાની શ્રમ-જીવીઓની તમન્નાને જિરદાવતું નાદપ્રધાન ગીત. 'હમ્મેલા' શ્રમેત્તેજક સ્વર માત્ર : જેમ ઘોતા ઘોખીનું 'શીયોરામ', જેમ નાવિકોનું 'હમ્મેશ' વગેરે.

ગરીબોદ્ધારની ચાલાકીઓ (પા. ૩૯) : 'એનાં બાળાને એક નિશાળ બાળો, બાળો નસં થોડી...બાળો = તિરસ્કારપૂર્વક આપો.

કાંતનારાં (પા. ૩૩) : આમાં એક પૌત્રી (પોતરી) અને એક દાદી, બે કંગાલ પાત્રો વચ્ચેનો મધ્યરાત્રિ વેળાએ રેંટીઆની મળૂરી કરતે કરતે થયેલો વાર્તાલાપ છે. અંતર પુરાયલાં હતાં=અભેદ વ્યાપી રહ્યો હતો, કેમકે કંગાલીઅતે બેઉની હાડપીંજરવત સ્થિતિ કરી નાખી હતી.

‘અહીં કાંતું, તહીં કાને... = દેહદૌર્બલ્ય અને રાત્રિના થાકને કારણે તૂટી જવા લાગેલા કાંતણુ-તાર, કાઈ દેખી હરીફ સ્ત્રીની નજર લાગતાં તૂટતા હોય, ને આંહીં કાંતેલા સૂતરની છલોછલ કાકઠી (શગ) એ કાઈ બીજીને રેંટિયે ચડતી હોય તેવો વહેમ. ‘નક્કી આ પૂણીનઃ રૂની ગોઝારી..’ = ત્યાં પણ એવી જ એક લોકમાન્યતા સૂચવાઈ છે : આ પૂણી બરાબર ન કાંતાવાનું કારણ, તેનું રૂ જ્યાં ઊગેલ હશે તે ખેતરની ધરતી પૂર્વે કાઈક નિર્દોષિની હત્યાઓમાંથી રેડાયેલાં રુધિરે બીંબઈ હશે તે હોવાનું એ યુવતી માને છે.

આમાં થોડા માત્રામેળના ભંગો છે તે આ મુજબ સુધારવા—
 અંતર પુરાયલાં હતાં = અંબાયાં અંતરે હતાં
 જીવનમૃત્યુની પૂણીઓ = પૂણી જીવનમૃત્યુની
 તોપના ગલોલા = ગોળલા તોપના
 વરસિયા હશે ત્યાં = વરસિયા ત્યાં હશે
 સોંચતાં હતાં જ્યાં અમીનાં દૂધલાં = સોંચતાં જ્યાં હતાં
 થાનથી દૂધલાં
 રહેલી ધરામાં વાવિયાં હશે બી = રહેલી ધરામાં હશે
 વાવિયાં બી

અહીં કે વાંઝણી = કે અહીં વાંઝણી
 મચ્યા’ તા કેર = કેર મચ્યા હતા
 ચિતાઓ ત્યાં બધે = ત્યાં ચિતાઓ બધે

અભૂત્યું ભૂલવા ભળું છું નાથને = ભૂલવા એ બધું છું
ભળું નાથને

આછી વણાવી છ ચૂંદડી = વણુવી આછી ચૂંદડી.

કાંતનારીના ઢિયાને ખાંપણમાં ય ખતા પડી = કાંતનારી તણે
દારે, ખતા ખાંપણની પડી

પ્રભુ-સરજ્યાં માનવી = પ્રભુ સર્જેલ માનવી

પ્રાર્થના કરી છે = પ્રાર્થના છ કરી

રડી છું પ્રાર્થના = છું રડી પ્રાર્થના

રડી છે પ્રાર્થના = છે રડી પ્રાર્થના

પ્રાર્થના રહી મૃત્યુની = પ્રાર્થના મૃત્યુની રહી

રૂડેરા શ્રીહરિ = રૂડલા શ્રીહરિ

જુએ છે વાટડી = છે જુએ વાટડી

જાણવા છતાં ઝંખાય ઉરદીવડી = જાણતી તોય ઝંખાય
ઉર-દીવડી

નર જ્યાં ચગદાર્ધ મરે = નર છૂંદાર્ધ જ્યાં મરે

ભલે તો પ્રાર્થના સૂણો ભગવાન હે = તો ભલે પ્રાર્થના સૂણ
ભગવાન હે

ઉચ્ચ શિરે ઊભા રહિયે = ઊભીએ મસ્તકે ઊંચા

એહવાં નિર્મળાં તેજે આંખડીઓ અમ આંજળે = આંહીં 'આંખડી'
જ જોષએ. 'ઓ' વધારાનો છે.

બળે બળે...(પા. ૩૯) : આમાં પણ પહેલી આઠ પંક્તિઓના
શુદ્ધ વંશરથના માત્રામેળમાં મૂકવી હોય તો નીચે મુજબ પાઠ લેવો—

‘તમે ગીતા પાઠ, પચાવી ને અમે
 ‘તમે ગયા ગાઈ, ભૂતી ગયા અમે
 તમે ત્યજ્યાં શસ્ત્ર—સમર્થની છટા,
 અમે ય નિઃશસ્ત્ર—અશક્તની અદા !
 બળત્રી તેં વેણુ ન સાંભળી અમે !
 ચરાવી તેં ધેનુ, પૂજ્યા ખીલા અમે.’

હસતા હિમાદ્રિને (પા. ૪૧) : આંહીં વૃત્ત શુદ્ધ વંશસ્થનુ
 લીધું નથી, પણ થોડી મોક્ષાશ આપવા નવો પ્રયોગ કર્યો છે.

ફાટશે અગ્નિથંભો (પા. ૪૨) : આમાં કડી ત્રીજીની પ્રહ્લાદ—
 કથાનું રૂપક પરોવાયું છે, પણ અવતાર રૌદ્ર કોઈ નૃસિંહનો નહિ,
 કલ્યાણી અંબાનો, જગજગનીનો વાંચ્યો છે.

હજી કેટલાં કંઈનો... (પા. ૪૪) : આમાં પણ માત્ર શુદ્ધિ
 આટલી કરવી:—

‘પુત્રાને ઝેરના પ્યાલા, ખીવાડીને સુવાડખે’

* * *

‘કાં તો આંસુ જલાવી દે, ચેતાવો અગ્નિ—ઝાળને’

* * *

‘જંઝેડો તખ્ત ને તાળે, પ્રલયંકર ચંદિ હે !’

કેમ કરે કાયદો ને (પા. ૨૬) : ‘કંપનસન’ એટલે કોમ્પેન્સેશન,
 કારખાતામાં ઈન્ન પામનાર મજૂરને અપાતી નુકશાની. માજન=મહાજન
 કહેવાતા શેઠીઆ.

જન્મભોમના અનુતાપ (પા. ૫૩) : ગાંધીજી રાજકોટના
 પ્રજાસંગ્રામમાં ઊતર્યા, રાજ-કોલ પળાવવા ઉપવાસ કર્યા, એ પ્રતાપ
 પોતે દેશી રાજ્યોની પ્રજાનાં યુદ્ધોમાં સાથ નથી પૂરતા એવાં
 મેંણાંટાણાંનો હતો. તુગરી=ગુરુ વગરની. એ શબ્દમાં પ્રજાનું શ્રદ્ધાહીન

માનસ ધ્વનિત થાય છે. ઓરતા=ન બની શક્યું હોય તેના અફસોસ. 'બકારો સામે કહાવિયો...'='આંદો આવશે નહિ.' એવું અધિકારીએ કહાવી દીધેલું. વશિયલ ભોરીંગડા=વિષધર નાગો. સમાધ=દેહપાત. ખાંપણ=કાંઈક બોલેલું કે ગાંધી રાજકોટને ટીંબે દેહ પાડશે તો ખાંપણ તૈયાર છે. અન્નખના આરાધ =અલક્ષ્ય (ઈશ્વર)નું સ્તવન.

જતીન્દ્રનાં સંભારણાં (પા. ૫૬) : રાજકોટી જતીન્દ્રે બંદી-વાનોની દશા સુધરાવવા માટે બેંતેર દિવસનું મરણાંત અનશન ઉપાસ્યું હતું. સને ૧૯૨૯. બાણપથારી બીખ્મની=મહાભારતના યુદ્ધમાં બીખ્મપિતામહ શરશય્યા પર સૂતેલા. દંધીચિનાં વપુદાન=અસુરોના બીજી રીતે અશક્ય એવા સંહાર સાડે દંધીચિ ઋષિએ પોતાનાં હાડકાં અસ્ત્ર કરવા આપેલાં. મોરધ્વજે કરવત સહ્યાં=મોરધ્વજ રાજને જીવતા કરવત વડે ઊભા વેરી નાખ્યા હતા.

અગમ સંદેશા (પા. ૬૫) : સમૈયા=સંતોના ઉત્સવને જૂની ભજનવાણીમાં 'સમૈયો' કહે છે. રશનાઈ=શાહી. આદુની સમાત્યું કરા ટીંબા...."=જૂના લોકસેવક સંતોની કબરોને 'સમાત્ય' (સમાધિ) કહે છે. એના પોપડા જાણે કે ફાટે છે, ને સંતો ઊઠે છે. રામાપીર=રણમાં આવેલા ગામ રણેયાના મારવાડી રાજપુત્ર સંત રામદે પીર, જેમણે અસ્પૃશ્યોને ધરલામર્મા વટલતા અટકાવી સવર્ણો બનાવેલા. એનું મૃત્યુ જીવાનીમાં જ થયું હતું. ઘોડો અને લીલો વાવટો, એ બે આ સંતનાં ખાસ ચિહ્નો છે. પરખ=એ નામનું એક પુરાતન ધર્મસ્થાનક કાઠિયાવાડમાં છે. જેના સ્થાપક સ્વામી સંત દેવીદાસે મુખ્ય જીવનકાર્ય રક્તપીતિયાં કાઢિયાંને સાચવવાનું કરેલું. એની વધુ વિગતો માટે જુઓ મારું 'પુરાતન જ્યોત' નામે પુસ્તક. આકાશી ઝોળી=સંત દેવીદાસ પોતાના આ ધર્મકાર્યને માટે કાંઈ પાસેથી ખેતર વાડી કે પૈસા દાણાની બાંધેલી આવક ન લેતા, પણ ગામેગામથી રોટીના ટુકડા

ભીખી લાવતા. ‘અકાશી’ એટલા માટે કે એ જોળીમાં થતી પ્રાપ્તિ અનિશ્ચિત પ્રકારની હતી; મળે, ન મળે, વતું એણું મળે. આકાશવૃત્તિ.

સાહિત્યની ખારમાસી (પા. ૬૭) : ‘રઘુપતિ રામ રૂઢેમાં રેન્ને રે’ એ જૂનો રાસડો છે, જેમાં પંદર તિથિઓના આધારે રામાયણ વર્ણવી છે. એના ‘મહિમા’ બનાવીને ‘પેરોડી’ કરી છે. કનુભાઈ=ચિત્રકાર કનુ દેસાઈ. જનાબ બુખારી=મુંબઈ રેડીઓ સ્ટેશનના ઉત્સાહી સંચાલક.

તકદીરને ત્રોફનારી (પા. ૭૪) : જોગી ગોપીચંદનની પીઠ રાજમહેલના ચોકમાં ગોડ બંગાળાના યુવાન રાજ ગોપીચંદ નહાતા હતા, રૂપસુંદરી રાણીઓ એને મર્દન કરતી હતી, તે વખતે ઉપરના ગોખમાં બેઠેલી માતા મેનાવતી રડતી હતી, તેનું બિનું આંસુ ગોપીચંદની પીઠ પર પડેલું, એણે માતાને રડતી દીડી, કારણ પૂછ્યું, માએ કહ્યું, આવી કંચનવરણી તારી કાયાનો આખરે નાશ થશે એ વિચારી આંસુ આવ્યાં માટે એ નાશમાંથી બચવા ભેખ લઈને અમરત્વ પ્રાપ્ત કર. ને તેમાંથી જ ગોપીચંદને જોગી બનવાના સંજોગો પેદા થયા હતા. આંહી ગોપીચંદની પીઠ માતાનાં આંસુએ ઝરડેલી, કાંટા પેડે ઉઝરડેલી કહી છે. લાડુડા=ત્રાજવાં પાડવા માટે રંગનાં ટપકાં. સૂરતા=નજર. કાંકણી=કંકણ.

શોકરની દિવાળી (પા. ૮૨) : આ ગીત મુંબઈની દિવાળીની મુલ્કમશહૂર નગરરોશની નજરે દીઠા પછી, બેશક કલ્પનામાંથી જ પ્રસંગ ઉપજાવીને, પણ મુંબઈના મોટર-શોકરોની દશાના મૂંગા અનુભવમાં જ ઘૂંટીને રચેલું.

ગરજ કેને! -આ પદ ભાવનગર સાહિત્યસભાના આશ્રયે તા. ૨૧-૯-૪૦ની સાંજના સમારંભ પાસે ગાયા પછી, તે સભાના પ્રમુખ શ્રી નટવરલાલ સૂરતીએ ‘ચોરાશી વૈષ્ણવની વારતાઓ’માંથી

પ્રભુની ને ગોવિંદસ્વામીની વાર્તા બતાવી. વાર્તા આમ છે કે શ્રીનાથજી પ્રભુ પોતાના ભક્ત ગોવિંદસ્વામી સાથે દહે રમતા હતા, દાવ શ્રીનાથજીને માથે હતો, એવામાં મંદિરમાં પ્રભુ-દર્શનની ટકારી વાગી, શ્રીનાથજી ઝમક્યા, પોતે હાજર થઈ જ જવું જોઈ એ ! એટલે મંદિર તરફ નાંહા. ‘પૂરો દાવ દીધા વગર જઈશ ક્યાં !’ એમ કહીને પાછળ દોડ્યા ગોવિંદસ્વામીએ પ્રભુની પીઠમાં દોડા માર્યો. પૂજારીઓએ આવીને ગોવિંદસ્વામીને પીટ્યા. પછી ભોગ ધરવાના ટાણે પ્રભુ થાળ જમ્યા નહિ, રુદન કરતા બેઠા. પૂજારીઓએ કારણ પૂછતાં કહ્યું કે ગોવિંદ-સ્વામીને તમે વગર વાંકે માર્યા છે, એ ભૂખ્યા દુઃખ્યા બેઠા છે, દોષ તો હતો મારો કે હું અધૂરે દાવે અંદર દોડ્યો આવ્યો, એને જમાડો ને પછી જ જમીશ.

મેં જીવનમાં પહેલી જ વાર સાંભળેલો આ પ્રસંગ અહીં બરાબર બંધ બેસે છે. હરિને મેં માનવનો પ્રેમી મિત્ર કહ્યો છે, માનવને પોતાના પૂર્ણત્વમાં તદાકાર કરવા માટે કિરતાર સર્જનના પ્રારંભથી તલસતો મથી રહ્યો છે. માછલડું બનીને...(કડી ૯-૧૦) પુરાણભાષ્યા દસ પ્રભુઅવતારો, અને ડારવીનનો ઉત્ક્રાંતિવાદ (Theory of evolution) આંહીં સૂચિત છે.

બંદૂકની આડશે...(પા. ૯૦) : ઇંગ્લાંડના રાજા કેન્યૂટની કથા એવી છે કે ખુશામદખોર હજૂરિયા એને કહેતા ‘આ દરિયો પણ આપનો તાંબેદાર છે !’ ડાહ્યો કેન્યૂટ એ ખુશામદખોરની જખાનોને જૂઠી પાડી દેખાડીને જીવનભરને માટે ચેતી ગયો હતો. આ કાવ્યમાં રાજવીઓ પરસ્પર વાતો કરી એકબીજાની ચિંતા, ગભરામણ, ભય-ભીતતા વગેરેને ચુપ કરવા મથી રહેલા કહાવા છે.

સલામો...(પા. ૯૩) : શુદ્ધ બીજનો આંદ ધરલામીઓને માટે પુનિત ચિહ્ન છે. એને અલ-હિલાલ કહે છે. જમો=જમીન. આરમાં=

આરમાન. ચમન=ખગીઓ. સખક=પવિત્ર શબ્દો. નૂરેવરલ=મિત્રતાનું
તેજ. મિરિકનો=ગરીબો. ગરૂરી=મગરૂખી.

ઝોરપોંછનાં મૂલ (૯૪) : આંહીં સર્જનદાર રૂપી ચિતારો.
છૂખીયું=છબિઓ માટેનો ગ્રામ્ય શબ્દ. પોતાનાં સંપત્તિસૌંદર્ય
સરખવવા દોડતાં આત્મલુખ્ય ટોળાંથી અલગ રહેલો ભજનિક ગાયક
તો વાંચે છે પોતાની કલા-સંપત્તિનાં જ શણગારસમૃદ્ધિને. એની
પાસે બદલામાં દેવાનું બીજું કંઈ નથી. કિરતારદીવી કલાને જ એ
કિરતાર પાસે ધરી દેવા ઇચ્છે છે.

બુદ્ધાર્થનાં જંગલમાંથી (૧૦૨) : આમાંની પ્રત્યેક કડી છૂટ
મુક્તક છે. ચારણ કવિ બ્રહ્માનંદના 'રેખતા' મશહૂર છે. લાવન=વાતો.

ધીમાં ધીમાં લોચન ખોલો (૧૦૪) : આ પદનો ઢાળ જે
મથાળે લખ્યો છે તે નહિ પણ આ ભજનનો છે.

‘ગરનારીના ઉતારા રે ભાઈ! વેલાના ઉતારા રે

‘સમદર બેટમાં હોજી’

‘ભમ્મરથી.....’ = સંહાર સ્વરૂપી વિરાટનો ભૂભંગ થાય ત્ય
તો ભૂકમ્પો ચાલે. એની પાંપણ હલે તે જાણે વિરાટનું સૂપડું સોવાય
ને સૃષ્ટિ રૂપી અન્ન ઝટકાર્થને મહીથી પાપ દુષ્ટતા રૂપી ફેતરી કાંકર
ઝટકાર્થ જૂદી પડે. ‘મીટુંમાં માંડો...’ = એની નયન-મીટને વિરાટ
-તુલા કહી છે. એમાં ચૌદ બ્રહ્માંડોનું વજન તોળાય છે. સાંધણુ=બેદ
પલ્લા વચ્ચે અણુસમતોલતા. ‘દગ રે ટાટી...’ = એની દૃષ્ટિ હિમા
ચલ શી શીતળ છે છતાં એ દૃષ્ટિપાત થતાં તુતો દરિયામ
પણ આગ લાગે છે. એ તો આજના મદાયુક્તનું તાદૃશ સત્ય છે
ધણી=માલિક. ભોરીંગો ને વાસંગી=નોકલ્ય કરનાર હિંસાવૃત્તિઓરૂપ
ફણીધર સાપો ને વાસુકીઓ. એને વશ રાખવાનો ઢાવો કરનાર
શાસકો ને રાજનીતિજ્ઞો રૂપી વાદીઓ ને ગારુડીઓ.

લેખકની અન્ય કૃતિઓ (નવલકથાઓ)

૨૮ નિરંજન	૨—૦—૦
૨૯ તુલસીક્યારે।	૨—૮—૦
૩૦ સત્યની શોધમાં	૧—૦—૦
૩૧ ખીડેલાં દ્વાર	૨—૦—૦
૩૨ અપરાધી	૨—૮—૦

૧૬ માર્ચ ૧૯૬૬

૩૩ જેલ ઓફિસની બારી	૧—૦—૦
૩૪ ધૂપછાયા	૧—૮—૦
૩૫ ચિતાના અંગારા ભા. ૧	} (છપાય છે)
૩૬ " " ભા. ૨	
૩૭ આપણા જીવનમાં	૦—૬—૦
[છપેલાં ત્રણેય એક પુસ્તક તૈયાર થાય છે]	
૩૮ કુરખાનીની કથાઓ	૦—૬—૦

૧૬ માર્ચ ૧૯૬૬

૩૯ પ્રતિમાઓ	૧—૪—૦
૪૦ પલકારા	૧—૮—૦

૧૬ માર્ચ ૧૯૬૬

૪૧ વઠેલાં અને ખીજાં	૧—૦—૦
૪૨ શાહજહાં (અનુવાદ)	૧—૦—૦
૪૩ રાણો પ્રતાપ (,,)	૧—૪—૦

૧૬ માર્ચ ૧૯૬૬

૪૪ સોરઠને તીરે તીરે	૦—૮—૦
૪૫ સોરઠનાં ખંડેરામાં	૦—૮—૦

૧૬ માર્ચ ૧૯૬૬

૪૬ યુગવંદના	૨—૦—૦
૪૭ કિલ્લોલ	૦—૮—૦
૪૮ વેણીનાં ફૂલ	૦—૮—૦

૧૬ માર્ચ ૧૯૬૬

ઝવેરચંદ મેઘાણીનું દોહન કરેલ

લોકસાહિત્ય

[ધરતીનું ધાવણ]

સમસ્ત લોકપ્રાણમાંથી નિર્જરેલા સચ્ચાઈના
નીતાર સમા કંઠસ્થ સાહિત્યની મધુરી,
સહેલી ને તલસ્પર્શી મીમાંસા આપતો,
ગુજરાતનો સૌ પહેલો અભ્યાસગ્રંથ.

સાડા ત્રણસો પાનાં
પાકું પૂઠું
ચોન્ટીક કાગળ

કિંમત રૂ. બે
પોસ્ટેજ સુદાંત

પુસ્તકાલય કામોલિય : રાણપુર ઇ. ડ. રો.

